


# எனது ஊர் காரை நகர்

www.karaiNEWS.com



Corona Year 2021



கனடாவில் இருந்து வெளியாகும் காரைநகர் செய்தி சஞ்சிகை. இலவசம். தொலைபேசி : 1 416 821 8390




உள்ளே... ➔

- ★ திருத்தொண்டால் உயர்ந்து நிற்கும் பெருந்தகை V.M சண்முகம்...
- ★ 'எங்கும் சக்தி எதிலும் சக்தி' சக்தியின் பணிகள்...
- ★ காத்திரமான கல்விப்பணியாற்றிய பெருந்தகை K.K.நடராஜா...
- ★ தனியார் கல்வி நிறுவன முன்னாள் ஆசிரியர் அமரர் சி.குமாரவேலு...
- ★ 'எனது ஊர் காரைநகர்' ஊடாக வாழ்வாதார உதவிகள்...
- ★ அமரர் புவனேஸ்வரி தனபாலன் ஞாபகர்த்த நிகழ்வும் உதவியும்...
- ★ அபிவிருத்தி சபை மாணவர் நூலகத்தில் கற்றல் உபகரணங்கள்...



'எனது ஊர் காரைநகர்'  
வெளியீடு பிரதான அனுசரணை:  
Dr.V.Vijayaratnam M.D Canada



# Sell your home for top dollars

## Buy Your Home For Less \$\$\$

- FREE home market evaluation
- Free home staging
- Professional photo & virtual tour
- Just listed & sold flyer distribution
- Social media marketing
- Install sale & directions signs
- Email / e-flyers & weekly advertising
- Weekly open house



**OUTSTANDING  
AGENT FOR  
OUTSTANDING  
RESULTS**



## **RE/MAX**

**Excel Realty Ltd.,  
Brokerage**

independently owned and operated

Bus: **905-475-4750**

Fax: 905-475-4770

50 Acadia Ave #120,  
Markham, ON L3R 0B3

Honest,  
Knowledgeable  
& Professional Service  
in Your Neighborhoods Full Time Realtor

## **Raj Nadarajah**

Sales Representative

**Dir: 416-333-6115**

nanohomes@gmail.com

## ஆக்கியோன் மனதிலிருந்து...



'எனது ஊர் காரைநகர்' காலாண்டு சஞ்சிகை கனடாவில் வாழும் காரைநகர் மக்களிற்கு காரைநகர் செய்திகளை எடுத்து வருவதற்காக 2007ம் ஆண்டு ஆரம்பிக்கப்பட்டது. தொடர்ந்து காலத்தின் தேவையறிந்து செய்திப்பணியோடு காரைநகர் அபிவிருத்தி பணிகளிலும் கனடாவில் இருந்து குறிப்பிடத்தக்க செயற்பாடுகளை நிறைவேற்றியுள்ளது.

2017ம் ஆண்டுக்கு பிற்பட்ட காலப்பகுதியில் இருந்து காலாண்டு சஞ்சிகையாக வெளிவந்த 'எனது ஊர் காரைநகர்' அரையாண்டு சஞ்சிகையாக வெளிவரத்தொடங்கியது. ஊர் அபிவிருத்தி பணிகளுடன் தரம் பணிகளிலும் ஈடுபட்டு போரினாலும் வறுமையினாலும் பாதிப்படைந்த குடும்பங்களின் கஷ்டங்களையும் தேவைகளையும் தெரியப்படுத்தி வருவதுடன் குறிப்பிடத்தக்களவில் நேரடியாக உதவிகளையும் செய்து வந்துள்ளது. காரைநியூஸ் இணையத்தளம் ஊடாகவும் 'எனது ஊர் காரைநகர்' சஞ்சிகை ஊடாகவும் வெளிக்கொண்டு வரப்பட்ட பலதரப்பட்ட விபரங்கள் உலகம் முழுவதிலும் பரந்து வாழும் காரைநகர் மக்களால் அவதானிக்கப்பட்டு அவர்கள் ஊடாகவும் பலதரப்பட்ட செயற்பாடுகள் நிறைவேற்றப்பட்டன.



'எனது ஊர் காரைநகர்' கடந்த இரண்டு ஆண்டுகளாக பேரிடர் காலத்திலும் குறிப்பிடத்தக்களவு சமூக சமுதாய பணிகளை நிறைவேற்றியுள்ளது.

புதுறோட் அம்பாள் முன்பள்ளிக்கான நிலத்தை கொள்வனவு செய்யவும், கலாநிதி விளையாட்டுக் கழகத்தின் ஊடாக இலாபமற்ற வகையில் பேரிடர் காலத்தில் சமையல் பொருட்கள் வழங்கவும், சிவகௌரி முன்பள்ளிக்கு போட்டோ கொப்பி மெசின் கொள்வனவு விற்காகவும், காரைநகர் அபிவிருத்தி சபை மாணவர் நூலகத்திற்கு மாணவர்கள் பாவனைக்காக அதிதிறன் கொண்ட போட்டோ கொப்பி மெசின் கொள்வனவுவிற்காகவும் தொடர்ந்து அதனை மாணவர்கள் உபயோகத்திற்காக இயக்க நிதியுதவியும், மற்றும் பயிற்சி புத்தகங்கள் வேண்டவும் நிதி உதவி வழங்கப்பட்டது.



அத்துடன் போரினால் பாதிப்படைந்த மற்றும் வறுமைக்கோட்டிற்கு கீழ் மிகவும் பின்தங்கிய நிலையில் வாழும் பாடசாலைக்கு செல்லும் பிள்ளைகளை கொண்ட பல குடும்பங்களிற்கு பல இலட்சம் ரூபாய்கள் இடர்கால கொடுப்பனவாகவும் கல்வி ஊக்குவிப்பு நிதியாகவும் வழங்கப்பட்டன. அது மட்டுமன்றி கொரோனா பேரிடர் காரணமாக தற்காலிகமாக வேலையிழந்த குடும்பங்களிற்கான உதவிகள், மற்றும் தொடர்ச்சியாக 5 ஆண்டுகளிற்கு மேலாக உடல் உபாதைகளினால் பாதிப்படைந்து நிரந்தர வருமானமற்ற மூன்று குடும்பங்களிற்கான உதவியும் 'எனது ஊர் காரைநகர்' ஊடாக வழங்கப்பட்டு வருகின்றன.



எதிர்ப்புகள், எதிர்பார்ப்புகளிற்கு மத்தியில் 'எனது ஊர் காரைநகர்' ஊரிற்காக ஆற்றிவரும் சமூக சமுதாய பணிகள் சமூக வலையமைப்பு ஊடகங்களில் அநாமதேயமாக வெளிவரும் செய்திகள் விபரங்களிற்கு அப்பால் ஊர் நலனில் அக்கறையுடன் செயற்பட்டு வருகின்றது என்பதனை சிந்தனையும் ஊர்ப்பற்றும் ஊர் நலனில் அக்கறையுடன் விபரங்களை அறிந்து கொள்ளும் நல்லுள்ளங்கள் அறிந்து கொள்வார்கள்.



21.12.2021



www.karainews.com  
'எனது ஊர் காரைநகர்'  
தொகுப்பாளர்:  
தீசன் திரவியநாதன்  
331 Trudelle Stree, Unit 34  
Toronto, Ont. M1J 3J9 Canada  
Email: theesan@karainews.com  
TEL: 416 821 8390





## காரைநகர் இந்துக் கல்லூரி தேசிய பாடசாலைகளில் ஒன்றாக தரம் உயர்த்தப்பட்டுள்ளது!

1000 பாடசாலைகளை தேசிய பாடசாலைகளாகத் தரமுய-  
-ர்த்துதல் வேலைத்திட்டத்தின் கீழ் யாழ்ப்பாண மாவட்டத்தில்  
2021 ஆம் ஆண்டிற்காக 10 பாடசாலைகள் தேசிய பாட-  
சாலைகளாக தரமுயர்த்தப்பட்டுள்ளன.

நாடாளுமன்றக் குழுக்களின் பிரதித் தவிசாளரும், யாழ்ப்பாண மாவட்ட ஒருங்கிணைப்புக்குழுவின் இணைத்தலைவருமான அங்கஜன் இராமநாதன் அவர்களின் முயற்சி மற்றும் பரிந்துரையின் கீழ் 10 பாடசாலைகள் இவ்வாறு தேசிய பாடசாலைகளாக தரமுயர்த்தப்பட்டுள்ளன.

காரைநகர் இந்துக் கல்லூரியினை தேசிய பாடசாலையாக அங்கீகரிக்க கோரி 2020 டிசம்பர் மாதம் பாராளுமன்ற உறுப்பினர் திரு.அங்கஜன் இராமநாதன் குழுவினர் காரைநகர் இந்துக்கல்லூரி அதிபர், மற்றும் பழைய மாணவர் சங்க கிளை உறுப்பினர்களை சந்தித்து முறையே விண்ணப்பத்தினை பூர்த்தி செய்ததுடன், பாடசாலைக்கு நேரடியாக சென்று பாடசாலையின் நிலைமைகளையும் அவதானித்துச்சென்றனர்.



கோத்தபாய அரசின்கீழ் இலங்கையின் ஒவ்வொரு பிரதேசசெயலர் பிரிவினும் குறைந்தபட்சம் ஒரு பாடசாலையாவது தேசிய பாடசாலையாக தரம் உயர்த்தும் திட்டம் முன்வைக்கப்பட்டதையடுத்து யாழ்ப்பாண மாவட்டத்தில் உள்ள பிரதேச செயலர் பிரிவுகளில் இதுவரை தேசிய பாடசாலையாக அங்கீகாரம் பெறாத பத்து பாடசாலைகளை யாழ்ப்பாண மாவட்ட ஒருங்கிணைப்புக்குழுவின் இணைத்தலைவரான திரு.அங்கஜன் இராமநாதன் அவர்களால் பரிந்துரை செய்யப்பட்டன. அதன் அடிப்படையில் காரைநகர் இந்துக்கல்லூரி காரைநகர் பிரதேசத்தில் இருந்து தெரிவாகியுள்ளது.

இதன் மூலம் காரைநகர் இந்துக் கல்லூரி கல்வி அமைச்சின் நிதி ஒதுக்கீட்டின் போது தேவைகளிற்கான நிதி உதவியினை பெறமுடியும் என்பதுடன், ஆசிரியர், அதிபர் மற்றும் அலுவலர்கள் பற்றாக்குறை இனிவரும் காலங்களில் ஏற்படாது எனவும் வடக்கு கிழக்கு மற்றும் ஏனைய பகுதிகளில் இருந்து நேரடியாக தேசிய பாடசாலைகளிற்கு அரசினால் வழங்க முடியும் என்பதுடன் முதற்கட்டமாக தேசிய பாடசாலைகளாக தரமுயர்த்தப்பட்ட பாடசாலைகள் ஒவ்வொன்றுக்கும் 15 கோடி ரூபாய்கள் வரை திட்டங்களிற்கு ஏற்ப நிதியுதவி பெற்றுக்கொள்ள முடியும் எனவும் தெரிவிக்கப்படுகின்றது.



திரு.அங்கஜன் இராமநாதன் அவர்கள் யாழ்ப்பாண மாவட்ட ஒருங்கிணைப்புக்குழு வின் இணைத்தலைவராக நியமிக்கப்பட்டதில் இருந்து காரைநகர் பிரதேச செயலகத்திற்கு உட்பட்ட பகுதிகளிற்கான காரைநகர் பிரதேசத்தின் அபிவிருத்தியில் நேரடியாக செயற்பட்டு அடிப்படை அத்தியாவசிய அரசு உதவிகளை பெற்று வழங்குவதில் சிரத்தையுடன் செயற்பட்டு வருவதாகவும், காரை நகருக்கான தனது பிரதிநிதியாக உத்தியோகபூர்வமாக திரு.குருபரன் சுப்பிரமணியம் அவர்கள் நியமிக்கப்பட்டுள்ளதாகவும் தெரிவித்துள்ளார்.

கடந்த காலங்களிலும் முன்னாள் பாராளுமன்ற உறுப்பினர் திருமதி விஜயகலா மகேஸ்வரன் ஊடாக எடுத்த முயற்சிகள் காரைநகர் இந்துக்கல்லூரியை தேசிய பாடசாலையாக

மாற்றும் திட்டம் பயனளிக்கவில்லை. என்றாலும் 2018ம் ஆண்டு காரைநகர் இந்துக் கல்லூரிக்கு தேசிய பாடசாலை அங்கீகாரத்தை பெற்றுக்கொள்ள வசதியாக பாடசாலையை சுற்றிவரவுள்ள மூன்று காணிகள் பாடசாலைக்காக கொள்வனவு செய்யப்பட்டிருந்ததும் அதன் மூலம் போதிய இடவசதிகள் இருப்பது உறுதிப்படுத்தப்பட்டுள்ளதும் குறிப்பிடத்தக்கது.

## காரைநகரில் எங்கும் சக்தி, எதிலும் சக்தியின் பணிகள்

காரைநகர் மண்ணின் அபிவிருத்தி பணிகளான கல்வி, சுகாதாரம், விளையாட்டு மற்றும் பொதுப்பணிகள் என அனைத்திலும் சக்தி இலவசக் கல்வி மேம்பாட்டு நிலையம் ஆழமான தூர நோக்கு சிந்தனையுடன் பெரும்பணிகள் ஆற்றி வருகின்றது. வருடந்தோறும் பலகோடி மதிப்பிலான அபிவிருத்தி பணிகளை காரை மண்ணில் செயற்படுத்தப் பட்டு வருகின்றது சக்தி இலவசக் கல்வி மேம்பாட்டு நிலையம்.

இலண்டன் பிரித்தானியாவில் பல வர்த்தக நிலையங்களின் உரிமையாளரும், காரைநகர் சிவகாமி அம்மன் கோயிலடியை சேர்ந்தவரும் அமரர் நாகலிங்கம் மற்றும் பராசக்தி அவர்களின் மகனும், வீரப்பதல்வன் சந்திரன் அவர்களின் சகோதரனுமான திரு.இந்திரன் நாகலிங்கம் அவர்கள் சக்தி இலவசக் கல்வி மேம்பாட்டு நிலையம் என்னும் அமைப்பினை உருவாக்கி அதன் ஊடாக பல்வேறுபட்ட செயற்திட்டங்களை காரை மண்ணிலும் காரை மண்ணிற்கு வெளியேயும் செயற்படுத்தி வருகின்றார்.

2021ம் ஆண்டு செயற்படுத்திய திட்டங்களில் காரைநகர் பொது வைத்தியசாலையில் கண் சிகிச்சை, பல் சிகிச்சை என்பவற்றிற்கு தேவையான அனைத்து நவீன வைத்திய உபகரணங்களுடனும் நவீன தொழில்நுட்ப வசதிகளோடும் கூடிய சிகிச்சை பிரிவுகள் ஆரம்பித்து வைக்கப்பட்டுள்ளன. 02.10.2021 அன்று கண் சிகிச்சை பிரிவு முழுமையான வசதிகளுடன் திறந்து வைக்கப்பட்டது. அத்துடன் வாழ்வாதாரம் குறை-ந் தோருக்கு மூக்குகண்ணாடிகளும் இலவசமாக வழங்குவதற்கு வசதிகள் செய்து கொடுக்கப்பட்டுள்ளன.

கண் சிகிச்சைக்காக மட்டும் வழங்கப்பட்ட உபகரணங்கள் 5 மில்லியன் ரூபாய்களிற்கு மேற்பட்டதுடன் வைத்தியசாலைக்கு தேவையான மேலதிக உபகரணங்கள் மற்றும் வைத்தியசாலை பௌதீகவள புனரமைப்பு பணிகள் மற்றும் இதர வைத்திய



உபகரணங்களான மேலும் 5 மில்லியன்

ரூபா செலவிற்கு மேற்பட்டளவில் காரைநகர் பொது வைத்திய சாலைக்கான செயற்திட்டங்கள் நிறைவேற்றப்பட்டுள்ளன.

காரைநகர் வைத்தியசாலையில் பல் வைத்திய சிகிச்சைக்காக நவீன வசதிகளுடன் கூடிய வகையில் புனரமைக்கப்பட்டு பல மில்லியன் ரூபா செலவில் புதிய உபகரணங்களுடன் 01.10.2021 அன்று பல் சிகிச்சை பிரிவு திறந்து வைக்கப்பட்டது.



மேலும் காரைநகர் சுகாதார பிரிவினரால் முன்னெடுக்கப்பட்ட களபுமி பிரதேச குடும்பநல பணிமனையினை முற்றிலும் நவீன வசதிகளுடன் மேம்படுத்தி கொடுப்பதற்கான வேலைத்திட்டமும் 03.10.2021 அன்று ஆரம்பித்து வைக்கப்பட்டது. பல மில்லியன் ரூபா செலவில் இப்பணி துரிதகதியில் நிறைவு செய்து செயற்படுத்த திரு.அருள்ராசா அணியினர் மற்றும் பிரசாந்த் அணியினரால் மேற்கொள்ளப்பட்டு வருகின்றது.



திரு.இந்திரன் நாகலிங்கம் அவர்களின் முழுமையான நிதி அனுசரணையுடன் சக்தி இலவசக்கல்வி மேம்பாட்டு நிலையத்தினரால் பத்தர்கேணியடியில் அமைந்துள்ள காரைநகர் சுகாதார வைத்திய அதிகாரி பணிமனையில் திறந்த பரிசோதனை மண்டபம் மற்றும் அழகிய சிறுவர் பூங்கா மற்றும் சுற்றுமதில் என்பனவும் பல மில்லியன் ரூபா செலவில் அமைத்துக் கொடுத்து 14.10.2021 அன்று திறந்து வைக்கப்பட்டது.

சுப்பிரமணியம் வித்தியாசாலைக்கு அதிபர் அலுவலகம் மற்றும் புதிய நுழைவாயில் அலங்கார வளைவு என்பன சக்தி இலவசக்கல்வி நிலையத்தினால் அமைக்கப்பட்டு கடந்த மாதம் திறந்து வைக்கப்பட்டது. இதன் போது சக்தி இலவசக்கல்வி இயக்குனர் திரு.இந்திரன் நாகலிங்கம் அவர்கள் கலந்து கொண்டு திறந்து வைத்தார்.

சுகாதார வைத்திய அதிகாரி பணிமனையில் நடைபெறும் கர்ப்பவதிகளிற்கான கிளிளிக்கின் போது கலந்து கொள்ளும் தாய்மார்கள் குழந்தைகள் மனமகிழ்வாக பங்கெடுப்பதற்கு வசதியாக இச்சிறப்பு வசதிகள் செய்து கொடுக்கப்பட்டுள்ளதாகவும் காரைநகர் சுகாதார வசதிகளை மேம்படுத்தி கொடுக்க சக்தி இலவசக்கல்வி மேம்பாட்டு நிலையம் மேலும் தொடர்ந்து பணிகளை முன்னெடுத்துச் செல்லும் எனவும் இந்திரன் நாகலிங்கம் அவர்கள் தெரிவித்துள்ளார்.



ஊரி அ.மி.த.க. பாடசாலைக்கு வசதிகளுடன் கூடிய புதிய அதிபர் அலுவலகம் சக்தி மேம்பாட்டு கழகத்தினால் அமைக்கப்பட்டு திறந்து வைக்கப்பட்டது.



## யாழ் மாவட்ட கிரிக்கெட் அணிக்கு காரை மாணவன் முருகதாஸ் கனிஷ்டன் தேர்வானார்



15 வயதுக்குட்பட்ட வன்பந்து (hard ball) துடுப்பாட்ட அணிக்கு காரை நகர் யாழ்நகர் கல்லூரியில் 10ம் வகுப்பு பயிலும் மாணவனும் கலாநிதி விளையாட்டுக்கழக உறுப்பினருமான செல்வன் முருகதாஸ் கனிஷ்டன் தெரிவாகியுள்ளார்.

காரைநகரில் மட்டுமன்றி தீவக வலயத்தில் இருந்து தெரிவாகும் முதல் மாணவன் என்ற பெருமையினை யும் பெறுகின்றார் செல்வன் கனிஷ்டன்.

இவருடைய திறமையினை மேலும் ஊக்குவிக்கும் முகமாக சக்தி இலவச கல்வி நிலையம் சார்பாக கிரிக்கெட் உபகரண கொள்வனவிற்காக நிதியுதவி அளித்துள்ளது. அத்துடன் இலண்டனில் இருந்து mtscc



சீலன் அவர்களும் விளையாட்டு உபகரணங்களையும் வழங்கியுள்ளார்.

## காரைநகர் பலநோக்கு கூட்டுறவு சங்க அமைப்பிற்கு கணனி வழங்கப்பட்டுள்ளது

காரைநகர் பலநோக்கு கூட்டுறவு சங்க அன்றாட தேவைகளை கருத்தில் கொண்டு விடுக்கப்பட்ட வேண்டுகோளிற்கு அமைய 01.12.2021 அன்று 'கலை மாடக்கோன்' திரு.சண்முகம் சிவஞானம் அவர்கள் நிதி உதவியுடன் கணணி வழங்கப்பட்டது.



## ஈழத்தமிழ் இலக்கியத்திற்கும் மொழிக்கும் தொண்டாற்றியமைக்காக "கலாபூஷணம்" பண்டிதர் மு.சு.வேலாயுதபிள்ளை அவர்களை கௌரவித்தது யாழ் பல்கலைக்கழக தமிழ்துறை

நவம்பர் 16,17, 2021 இல் யாழ் பல்கலைக்கழக தமிழ்துறையின் ஏற்பாட்டில் 2வது அனைத்துலக தமிழியல் ஆய்வு மாநாடு யாழ் பல்கலைக்கழக கைலாசபதி கலையரங்கில் தமிழ்துறை தலைவர் பேராசிரியர் இரகுநாதன் தலைமையில் நடைபெற்றிருந்தது. இந்நிகழ்வில் ஈழத்தமிழ் இலக்கியத்திற்கும் மொழிக்கும் தொண்டாற்றிய ஏழு புலமையாளர்கள் கௌரவிக்கப்பட்டிருந்தார்கள்.

பண்டிதர் கதிரிப்பிள்ளை உமாமகேஸ்வரம்பிள்ளை, பண்டிதர் க.ஈஸ்வரநாதபிள்ளை, பண்டிதை வைகுந்தம் கணேசபிள்ளை, பண்டிதர் மு.சு.வேலாயுதபிள்ளை, பண்டிதர் ம.ந.கம்பேஸ்வரன், பண்டிதர் வீ.பரந்தாமன், பண்டிதர் கலாநிதி செல்லையா திருநாவுக்கரசு ஆகியோரே கௌரவிக்கப்பட்டவர்களாவர்.

பண்டிதர் மு.சு.வேலாயுதபிள்ளை அவர்கள் ஆரிய திராவிட பாஷாவிருத்திச் சங்கத்தில் கற்றுப் பண்டிதராகத் தேறியவர். ஆசிரியராக மட்டுமன்றி காரைநகர் இந்துக் கல்லூரியின் அதிபராகவும் பணியாற்றியதுடன் காரைநகர் மணிவாசகர் சபையின் தலைவராகவும் வட்டுக்கோட்டை தமிழ் சங்கத்தின் செயலாளராகவும் சைவத்திற்கும் பணியாற்றியவர். இவரது கலைப் பணிகளை பாராட்டி திருவாசகமணி, தமிழ்தொண்டன், கலாபூஷணம் ஆகிய விருதுகளும் பெற்றுள்ளார் என்பதும் குறிப்பிடத்தக்கது.



காரைநகர் இந்துக் கல்லூரி செய்திகளிற்கு  
[www.karaihinducanada.com](http://www.karaihinducanada.com)

## கற்றலுக்கான உதவிகள்..!

காரை இந்து அதிபர் திரு.அ.ஜெகதீஸ்வரன் அவர்களினால் கற்றலுக்காக உதவி தேவைப்படும் மாணவ மாணவிகள் அடையாளம் காணப்பட்டு பரிந்துரை செய்யப்படுபவர்களிற்கு இடம் பெயர்ந்து வாழும் முன்னாள் காரை உறவுகள் அதற்கான உதவிகளை புரிந்து வருகின்றார்கள். அந்த வகையில் காரை இந்து பழைய மாணவர் சங்க கனடா கிளையினருக்கு கிடைத்த பரிந்துரைக்கேற்ப இவ்வுதவிகளை பெற்று வழங்கியுள்ளது கனடா பழைய மாணவர் சங்கம். கனடா பழைய மாணவர் சங்க நிர்வாக உறுப்பினரும் முன்னாள் இலங்கை வங்கி உதவி முகாமையாளருமான திரு.கனகரத்தினம் சிவபாதசுந்தரம் அவர்கள் மாணவி ஒருவருக்கான உதவிகளை வழங்க முன்வந்துள்ளுள்ளார். கடந்த ஒக்டோபர் மாதம் மாணவிக்கான முதலாவது பகுதி கொடுப்பனவினை வழங்கியிருந்தார்கள். அதன் போது கல்லூரியின் பழைய மாணவனும் நீண்ட கால கணித ஆசிரியரும் ஓய்வுநிலை உதவிக்கல்விப் பணிப்பாளருமாகிய திரு.என்.செல்வரத்தினம் அவர்கள் கலந்துகொண்டிருந்தார்.



### அமரர் கனகாம்பிகை பேரம்பலம் அவர்களின்

ஞாபகர்த்தமாக இரண்டு மாணவர்களிற்கு கற்றலுக்கான உதவி..!

24.09.2021 அன்று வவுனியாவில் அமரத்துவம் அடைந்த காரைநகர் நீலிப்பந்தனையை சேர்ந்த திருமதி பேரம்பலம் கனகாம்பிகை



அவர்களின் 31ம் நாள் நினைவு நாளான 24.10.2021 அன்று தொடங்கி இரண்டு ஆண்டுகளிற்கு இனம் காணப்பட்ட இரண்டு மாணவர்களிற்கு கற்றலுக்கான உதவியினை வழங்குவதற்கு கனடாவில் வதியும் அன்னாரது பேத்தியாரான திருமதி சத்தியராணி மகேஸ்வரன் அவர்கள் முன்வந்துள்ளார்.

ஜேர்மன் நாட்டில் வாழ்ந்து வரும் பயிரிக்கூடலை சேர்ந்த பழைய மாணவரான திரு.சுந்தரலிங்கம் சுதாகரன் அவர்கள் கல்லூரி அதிபரின் பரிந்துரைக்கு அமைய க.பொ.த.சாதாரணதரப் பரீட்சையில் சிறந்த பெறுபேற்றினை பெற்ற மாணவர் ஒருவரிற்கு கற்றல் செயற்பாட்டினை ஊக்குவிக்கும் பொருட்டு துவிச்சக்கர வண்டி ஒன்றினை வழங்கி ஊக்குவித்தார். நேரடியாக கலந்து கொண்டு வழங்கிய இவ்வுதவியின் போது கல்லூரி அதிபர் திரு.அ.ஜெகதீஸ்வரன், உப அதிபர்



திருமதி அருபாரமேஸ் மற்றும் ஆசிரியர் பிரதாபசர்மா ஆகியோர் உடனிருந்தனர்.

## நீண்டகால இடைவெளிக்கு பின்னர் காரை இந்துவிலிருந்து பொறியியல் துறைக்கு செல்வி கம்சிகா தேவராசா தெரிவானார்!

2020ம் ஆண்டுக்கான க.பொ.த.உயர்தர பரீட்சைக்கு தோற்றிய மாணவர்களில் கணித பிரிவில் மூன்று பாடங்களிலும் 3A சித்திகளைப் பெற்று முதன்மை பெற்று விளங்கினார். கடந்த நவம்பர் மாதம் வெளியான பல்கலைக் கழக அனுமதிக்கான வெட்டுப்புள்ளிகளின் விபரங்களின் அடிப்படையில் செல்வி கம்சிகா தேவராசா அவர்கள் மொறட்டுவ பல்கலைக்கழகத்தின் பொறியியல் துறைக்கு தெரிவு செய்யப்பட்டுள்ளார்.

காரைநகர் இந்துக் கல்லூரியின் வராலாற்றில் கடந்த 13 ஆண்டுகளின் பின்னர் முதன் முறையாக பொறியியல் துறைக்கு அதிவிசேட சித்தியுடன் தெரிவாகியுள்ளார் செல்வி கம்சிகா தேவராசா அவர்கள்.



கம்சிகா தனது பெற்றோர்களுடன்

## காரை இந்துவில் இருந்து மூன்று மாணவர்கள் பல்கலைக்கழக அனுமதி பெற்றுள்ளனர்

2020 க.பொ.த.உயர்தர பரீட்சையில் தேற்றிய மாணவர்களில் மூன்று மாணவர்கள் பல்கலைக்கழக அனுமதி பெற தகுதி பெற்றுள்ளார்கள்.

கணித பிரிவில் 3A சித்திகளைப் பெற்ற செல்வி தேவராசா கம்சிகா மொறட்டுவ பல்கலைக்கழக பொறியியல் பீடத்திற்கும், செல்வி இராசலிங்கம் கிருத்திகா வணிக பிரிவில் 2A,C சித்திகளைப் பெற்று யாழ்ப்பல்கலைக்கழக முகாமைத்துவ பீடத்திற்கும், செல்வன் சோமசுந்தரம் யசிந்தன் B,2C சித்தி பெற்று களனி பல்கலைக்கழக உயிரியல் மருத்துவ தொழில்நுட்ப பீடத்திற்கும் தெரிவான மாணவர்களாவர்.



கம்சிகா

கிருத்திகா

யசிந்தன்

## யாழ்ப்புறன் கல்லூரியில் இருந்து மாணவர் ஒருவர் பல்கலைக்கழக அனுமதி பெற்றுள்ளார்



சுஜீபன்

2020 க.பொ.த.உயர்தர பரீட்சையில் தேற்றிய மாணவர்களில் இருந்து வணிக பிரிவில் இருந்து செல்வன் யோகேஸ்வரன் சுஜீபன் யாழ்ப்பல்கலைக்கழக முகாமைத்துவ பீடத்திற்கு தெரிவாகியுள்ளார்.

## ஓய்வுபெற்ற உப அதிபர் திரு.தெ.லிங்கேஸ்வரன் அவர்களின் சேவைநலன் பாராட்டு விழாவும், மணி விழாவும் ஆசிரியர் நலன்புரிக் கழகத்தின் ஏற்பாட்டில் சிறப்பாக நடைபெற்றது

29 ஆண்டுகள் கல்விப் பணியாற்றி சென்ற ஓக்டோபர் 24ஆம் திகதி முதல் ஓய்வுபெற்றுள்ள காரை இந்துவின் உப அதிபர் திரு.தெ.சுணாமூர்த்தி லிங்கேஸ்வரன் அவர்களின் சேவைநலன் பாராட்டு விழாவும் 60வது பிறந்த தின விழாவும் கல்லூரியின் ஆசிரியர் நலன்புரிக் கழகத்தின் ஏற்பாட்டில் 25-10-2021 அன்று கல்லூரியின் பல்லூடக அறையில் சிறப்பாக நடைபெற்றிருந்தது.

ஆசிரியர் திரு.அரவிந்தன் சண்முகம் அவர்களின் தலைமையில் நடைபெற்ற இந்நிகழ்வின் போது லிங்கேஸ்வரன் அவர்கள் ஆசிரியராவும், பகுதித் தலைவராகவும், உப அதிபராகவும் பதவிகள் வகித்து ஆற்றியிருந்த பணிகளை அதிபரும், பல ஆசிரியர்களும் பாராட்டி உரையாற்றியிருந்தனர். 60வது அகவை வாழ்த்துப்பாமாலை வாசித்தளித்தும் பொன்னாடை, மாலை என்பன அணிவித்தும் திரு.லிங்கேஸ்வரன் அவர்கள் கௌரவிக்கப்பட்டிருந்தார். அவரது 60வது பிறந்தநாளையும் கேக் வெட்டி கொண்டாடி மகிழ்ந்தனர். கல்லூரியின் அதிபர் திரு.அ.ஜெகதீஸ்வரன் அவர்கள் ஆசிரியர் நலன்புரிக் கழகத்தின் சார்பில் தங்கமோதிரம் ஒன்றினை அணிவித்து மதிப்பளித்திருந்தார். லிங்கேஸ்வரன் அவர்களின் கல்விப் பணிக்கு உறுதுணையாக இருந்து வரும் தற்போது கல்லூரியின் ஆசிரியையாகப் பணியாற்றி வருகின்ற அவரது துணைவியாரும் கணவருடன் இணைந்து கௌரவத்தினைப் பெற்றுக்கொண்டார்.



காரைநகர் செய்திகள் உடனுக்குடன் தினம் தினம் பார்த்து அறிந்து கொள்ள

[www.karainews.com](http://www.karainews.com)

இணையத்தளத்திற்கு வருகை தாருங்கள். செய்திகள், செய்திகளிற்கு அப்பால் உள்ள உண்மைகள் விபரமாகவும் விளக்கமாகவும் எடுத்து வருவதில் 'எனது ஊர் காரைநகர்' எப்போதும் முன்னணியில்!

## காரை.இந்துவில் சிறப்பாக நடைபெற்ற அமரர் புவனேஸ்வரி தனபாலன் ஞாபகார்த்த மாணவர் கௌரவிப்பு நிகழ்வும் வழிகாட்டல் கருத்தரங்கும் 17.10.2021

கருங்காலி, காரைநகரைச் சேர்ந்தவரும், லண்டனை வதிவிடமாகக் கொண்டிருந்தவருமாகிய சமய, சமூக உணர்வாளர் அமரர் புவனேஸ்வரி தனபாலன் அவர்களின் ஞாபகார்த்தமாக அன்னாரது துணைவரான திரு.தியாகராசா தனபாலன் அவர்களது அனுசரணையில் கடந்த 2020ம் ஆண்டு நடைபெற்ற க.பொ.த. சாதாரண தரப் பரீட்சைக்கு காரைநகர் இந்துக் கல்லூரி, யாழ்நரன் கல்லூரி, சுந்தரமூர்த்தி நாயனார் வித்தியாசாலை, வியாவில் சைவ வித்தியாலயம் ஆகிய பாடசாலைகளிலிருந்து தோற்றி சித்தியடைந்த மாணவர்களைக் கௌரவிக்கும் நிகழ்வும் இவர்கள் மேற்கொண்டு கல்வியைத் தொடர்வதற்கான வழிகாட்டல் கருத்தரங்கும் சென்ற 17.10.2021 அன்று சிறப்பாக நடைபெற்றது.



யாழ்நரன் கல்லூரியின் அதிபர் திரு.மதிவதனன் அவர்களின் தலைமை இந்துக் கல்லூரி, சுந்தரமூர்த்தி நாயனார் வித்தியாசாலை, வியாவில் சைவ வித்தியாலயம் ஆகிய பாடசாலைகளின் அதிபர்களை உள்ளடக்கிய குழுவின் திட்டமிடலிலும், மாகாணக் கல்வி அமைச்சின் ஓய்வநிலை உதவிச் செயலாளர் திரு.ப.விக் கினேஸ்வரன் அவர்களின் ஆலோசனையிலும் ஏற்பாடு செய்யப்பட்டு நடராசா ஞாபகார்த்த மண்டபத்தில் நடைபெற்ற இந்நிகழ்விற்கு திரு.மதிவதனன் அவர்கள் தலைமை வகித்திருந்தார். இந்நிகழ்வின் இணைப்பாளராக யாழ்நரன் கல்லூரியின் ஆசிரியர் திரு.சி.பிரபாகரன் சிறப்பாகப் பணியாற்றியிருந்தார்.



**“ உயர் கல்வியை  
மேற்கொள்கையில் முதல் தெரிவாக  
உயிரியல் விஞ்ஞானத்தை தெரிவு  
செய்வதன் மூலம் பல்கலைக்கழக  
அனுமதிக்காக போட்டி போட  
வேண்டிய அவசியம் இல்லை  
என்பதுடன் வேலை வாய்ப்புகளும்  
அதிகம் உள்ள துறையாகும் ”**

காரை மண்ணைச் சேர்ந்தவரும், வடமராட்சி வலயக் கல்விப் பணிப்பாளர் மாகிய திரு.கனகசபை சத்தியபாலன் அவர்கள் பிரதம விருந்தினராகக் கலந்து சிறப்பித்த இந்நிகழ்வில் இந்துவின் அதிபர் அ.ஜெகதீஸ்வரன், உப அதிபர் திருமதி அருபா ரமேஷ், வியாவில் சைவ வித்தியாலயத்தின் அதிபர் திருமதி. கௌ.அருள் மொழி, யாழ்

பல்கலைக்கழக ஆங்கிலத்துறை மூத்த விரிவுரையாளர் கலாநிதி வீரமங்கை ஸ்டாலினா யோகரத்தினம், ஓய்வநிலை அதிபர்களான பண்டிதர் மு.சு.வேலாயுதபிள்ளை, திரு.வே.முருகமூர்த்தி மற்றும் சமூகச் செயற்பாட்டாளரான திரு.க.நாகராசா ஆகியோர் கலந்துகொண்டு நிகழ்விற்கு மேலும் சிறப்புச் சேர்த்தனர்.

அதிபர் திரு.அ.ஜெகதீஸ்வரன் அவர்கள் வரவேற்புரையினையும் அறிமுகவுரையினையும் நிகழ்த்தியிருந்தார். கலாநிதி வீரமங்கை ஸ்டாலினா யோகரத்தினம் அவர்கள் ஆங்கிலம் கற்றலின் முக்கியத்துவம் குறித்து விளக்கமான உரையை வழங்கியிருந்தார்.

திரு.ப.விக் கினேஸ்வரன் அவர்கள் தமது உரையில் குறிப்பிட்டதாவது: உயர்தரம் கற்கத் தகமையைப் பெற்ற மாணவர்கள் கல்வியை தொடரவேண்டும் எனக் கேட்டுக்கொண்டதுடன் கற்றல் தொடர்பில் ஏதாவது கஸ்டங்கள் இருப்பின் அதிபர்களை அணுகி அவற்றினை நிவர்த்தி செய்து கொள்ளமுடியும். பல்கலைக்கழகக் கல்வியைத் தொடர்வதற்கும் மற்றும் பல



உயர்கல்விக் கற்கை நெறிகளிற்கும் வேலை வாய்ப்புக்களுக்கும் ஆங்கிலக் கல்வியில் சித்தி அல்லது திறமைச் சித்தி பெற்றிருத்தல் அவசியமானதாகும். எனவே ஆங்கில பாடத்தில் சித்தியடையத் தவறிய மாணவர்கள் அக்கறையெடுத்து அதனைக் கற்று சித்தி பெற முயற்சிக்கவேண்டும்.

உயர் கல்வியை மேற் கொள்கையில் முதல் தெரிவாக உயிரியல் விஞ்ஞானத்தை தெரிவு செய்வதன் மூலம் பல அனுகூலங்களைப் பெற்றுக்கொள்ள முடியும். பல்கலைக்கழகங்களில் உயிரியல் விஞ்ஞானம் சார்ந்து பல கற்கை நெறிகள் உள்ளன என்ற வகையில் பல கலைக் கழக அனுமதியையும் வேலை வாய்ப்புக்களையும் பெற்றுக் கொள்வதற்கான வாய்ப்பு அதிகம் உண்டு. இரண்டாவது தெரிவாக பொறியியல் துறையினையும், மூன்றாவது தெரிவாக தொழில்சார் கற்கை நெறிகளையும் தெரிவு செய்வது சிறப்பானது என்பதுடன் மேற்குறித்த துறைகளைத் தெரிவு செய்வதற்கு சாத்தியப்படாதவிடத்து மாத்திரம் இறுதித் தெரிவாக கலைத் துறையை தெரிவு செய்யலாம் என திரு.விக்கினேஸ்வரன் தனது உரையில் குறிப்பிட்டார்.

அமரர் புவனேஸ்வரி தனபாலன் அவர்கள் சமூகம், சமயம் சார்ந்து ஆற்றியிருந்த பணிகளை திரு.விக்கினேஸ்வரன் நினைவுகூர்ந்ததைத் தொடர்ந்து அன்னாரது ஆத்ம சாந்திகாக சபையினர் எழுந்துநின்று மௌனப் பிரார்த்தனை செய்திருந்தனர்.

சித்தியடைந்த மாணவர்களைக் கௌரவித்து ஊக்கு விப்புப் பரிசில்கள் ரொக்கமாக விருந்தினர்களினால் மாணவர்களிற்கு வழங்கப்பட்டது.



# கண்ணீர் அஞ்சல்



தோற்றம்  
20.02.1942



மறைவு  
21.10.2021



அமரர்

நல்லதம்பி

விஜயதர்மா கேதீஸ்வரதாசன்

காரைநகர் நீலிப்பந்தனை மாதா பெற்றெடுத்த தவம்புதல்வன், காரைநகர் பிரதேச சபைத் தவிசாளர் அமரர் நல்லதம்பி விஜயதர்மா கேதீஸ்வரதாசன் அவர்களின் திடீர் மரணம் நீலிப்பந்தனை வாழ் மக்களாகிய எம்மை ஆழ்ந்த துயரத்திலும், அதிர்ச்சியிலும் ஆழ்த்தியுள்ளது. காரைநகர், முந்தல், வவுனியா ஆகிய இலங்கையின் பல்வேறு பகுதிகளில் தபால் அதிபராகத் தனது சிறந்த சேவையை மக்களுக்கு வழங்கிய அமரர் மிகவும் சுறுசுறுப்பும், பொதுநல நோக்கும், சேவை மனப்பாங்கும் நிறையப் பெற்றவர்.

“மக்கள் சேவையே மகேசன் சேவை” என்ற உயர்ந்த சிந்தனையுடன் காரைநகர் பிரதேசத் தலைவராகத் தனது அர்ப்பணிப்பு மிக்க சேவையைத் தன் இறுதி மூச்சு இருக்கும் வரை தொடர்ந்தவர். சிறந்த சமூக சேவையாளர், தன்னலமற்ற மக்கள் தொண்டன், நீலிப்பந்தனை மண்ணின் புகழ் பூத்த மைந்தன் அமரர் கேதீஸ்வரதாசன் ஐயா அவர்களின் இழப்பு காரைநகர் மக்களுக்கு ஓர் பாரிய இழப்பாகும். தனது பதவிக் காலத்தில் அளப்பரிய சேவைகளை மக்களுக்கு வழங்கிய அமரர் பல திட்டங்களைச் செயற்படுத்த எண்ணியிருந்த வேளையில் மரணம் அடைந்தமை ஆற்றொணாத் துயரத்தினை ஏற்படுத்தியுள்ளது.

அன்னாரது ஆத்மா நீலிப்பந்தனை கூர்க்கை அம்பாளின் பாதத்தில் நிலைத்திருக்கப் பிரார்த்திக்கின்றோம்.

ஓம் சாந்தி! ஓம் சாந்தி !! ஓம் சாந்தி!!!

கண்ணீருடன்...

நீலிப்பந்தனை மாதர் சங்கம், நீலிப்பந்தனை சன சமூக நிலையம்,  
நீலிப்பந்தனை கிராம அபிவிருத்திச் சங்கம் சார்பாக,  
நல்லதம்பி விஜயரத்தினம் குடும்பத்தினர்.



## திருத்தொண்டால் உயர்ந்து நிற்கும் வர்த்தகப் பெருந்தகை வி.எம்.சண்முகம் அவர்களின் நூற்றாண்டு 2021

எழுவகைப் பிறவி யென்று  
மிருங்கடற் சுழியுட் பட்டே  
உழல் வரும் பாவியேற்குத்  
தாட்புனை யுதவிக் காப்பாய்  
மழவிடை யுர்தியாளன்  
மைந்தனே வியாவி னீங்கி  
அழகுறு சோலைத் திண்ணை  
புரமிசை யமர்ந்தாய் போற்றி  
- ஈழத்து சிதம்பர புராணம்

இலங்கை எங்கும்  
மிளிரத் தொடங்கியது.

**அன்னாரின்  
திருத்தொண்டுகள்**  
மற்றவர் பசி தீர்க்க  
வேண்டும் என்ற  
சிந்தனையினால்  
வளர்ந்த அமரர்  
சண்முகம் அவர்கள்  
1958ம் ஆண்டிலிருந்து  
செல்வச் சந்நிதி  
முருகன் ஆலய  
மடாலயத்தின்



ஈழத்து சிதம்பரம் என்னும் புண்ணிய தலத்தை தன்னகத்தே கொண்டு விளங்கும் காரைநகரின் சம்பந்தர்கண்டி என்னும் குறிச்சியில் விநாசித்தம்பி முருகேசு தம்பதிகளின் மகனாக 16.09.1921 இல் சண்முகம் அவர்கள் பிறந்தார். பள்ளிப்பருவம் எய்திய சண்முகம் அவர்களுக்கு காரைநகர் மருதடி வீரகத்தி விநாயகராலயப் பிரதமகுருவும் சுப்பிரமணிய வித்தியா சாலை தலைமையாசிரியராகவும் இருந்து சிவலீ பஞ்சாட்சரக்குருக்கள் அவர்களால் ஏடு தொடக்கி பெற்றோர் கல்வி கற்க வைத்தனர். எட்டாம் தரம் வரை கற்ற சண்முகம் அவர்கள் வியாபாரத்தில் நடட்டம் காணவே பெற்றோர் தமது உறவினரின் வர்த்தக நிறுவனம் ஒன்றில் சிப்பந்தியாகச் சேர்த்தனர்.

திருவிழாக்களில் ஒருநாள் அன்னதான உபயத்தையும் ஈழத்து சிதம்பர மடாலயத்திலும் திருவெம்பாவை நாட்களில் 4ம் திருவிழா உபயத்தையும் செய்து வந்தார். மேலும் ஈழத்து சிதம்பர அன்னதான சபையின் தலைவராக 1974ம் ஆண்டிலிருந்து தொடர்ந்து 14 ஆண்டுகள் மிகுந்த அர்ப்பணிப்புடன் செயற்பட்டார்.

சண்முகம் அவர்கள் வியாபாரத்துறையில் அதீத ஈடுபாடு காரணமாக 1950ம் ஆண்டு யாழ்ப்பாணம் 47 கே.கே.எஸ் வீதியில் வி.எம்.சண்முகம் அன் பிறதர்ஸ் என்ற வர்த்தக வியாபார நிறுவனத்தை ஆரம்பித்தார். வர்த்தகத்துறையில் அவரது வளர்ச்சி காரணமாக யாழ்ப்பாணம் கொழும்பு லொறிப் போக்குவரத்து சேவை மற்றும் கொழும்பு 74 பழைய சோனாக தெரு - வில் சிற்றி அரிக்கனற் கொம்பனி என்ற வர்த்தக நிறுவனத்தையும் 1958ம் ஆண்டு ஆரம்பித்தார். வியாபாரத்துறையிலும் யாழ்ப்பாணம் கொழும்பு லொறி போக்குவரத்துச் சேவையிலும் ஒரு முதன்மை வர்த்தகராகத் திகழ்ந்தார். V.M.S. என்ற விலாசம்



**V.M.S அவர்களால் தேரோடும் வீதியாக புனரமைக்கப்பட்ட  
மருதடி ஆலய தீர்த்தக்கேணி**

ஈழத்துச் சிதம்பர திருப்பணி சபையின் நிர்வாக சபை உறுப்பினராக இருந்து அவ்வாலயத் திருப்பணிக்கும் மிகுந்த சேவையாற்றினார். இவை எல்லாவற்றிற்கும் மகுடம் வைத்தமை போன்று காரைநகர் மருதடி வீரகத்தி விநாயகர் ஆலய பொறுப்புரிமையாளர் சபையின் பொருளாளராக 1976ம் ஆண்டில் தெரிவு செய்யப்பட்டார். 'பிள்ளைரை கவனியடா' என்ற தனது தாயாரின் சொல்லை தாரக மந்திரமாகக் கொண்டு



மருதடி வீரகத்தி விநாயகர் ஆலயம் 1990ம் ஆண்டுகளில்...

செயற்பட்டார். கீழ்க்கண்டிருந்த விநாயகராலயத்தைப் புனரமைப்புச் செய்து 1982ம் ஆண்டு கும்பாபிஷேகம் நிறைவேற்றப்பட மிகுந்த அர்ப்பணிப்புடன் தொண்டாற்றினார். விநாயகராலயத் திருப்பணி வேலைகளைத் தொடர்ந்தும் முன்னெடுத்துக்கொண்டு சென்றார்.

இதன் பேறாக 1952ம் ஆண்டிலிருந்த நடைபெற்ற பிரமோற்சவம் 1989ம் ஆண்டிலிருந்து மகோற்சவமாக நடைபெற ஆரம்பித்தது. ஆலயத் தேர்த்திருப்பணி வேலைகளில் தன்னை முழுமையாக அர்ப்பணித்தார் அமரர் சண்முகம் அவர்கள்.

1990ம் ஆண்டின் மகோற்சவத்தின் போது தேர்வெள்ளோட்டம் நடைபெற திருவருள் கைகூடியது. வெள்ளோட்ட தினத்திற்கு தேர் முடியினை சிற்பாச்சாரிய-ரிடம் கையளித்து பின் அன்றிரவே 13.05.1990 விநாயகப்பெருமானின் திருவடி நிழலை அடைந்தார்.

அன்னார் காரைநகர் மண்ணில் ஆற்றிய திருப்பணிகளும் அப்பழுக்கற்ற வகையில் வர்த்தக துறையில் நேர்மையும் நாணயத்துடனும் செயற்பட்டு காலத்தால் மறக்கமுடியாத காரை மாதா பெற்றெடுத்த பெருமகனாக திகழ்வார் என்பதை அன்னாரது நூற்றாண்டு தினத்தில் நினைவில் கொள்வோமாக.

வேலுப்பிள்ளை சிவகுருநாதன்  
காரைநகர்

**கனடா காரை கலாசார மன்றத்தின் அனுசரணையில் 2020 க.பொ.த.சாதாரண தரப்பரீட்சையில் 5A மற்றும் அதற்கு கூடிய புள்ளிகளைப் பெற்ற மாணவர்களிற்கு 5000 ரூபா வழங்கப்பட்டது**

2020ம் ஆண்டு தரம் 10 க்கான க.பொ.த.சாதாரண தர பரீட்சையில் 5A மற்றும் அதற்கு மேற்புள்ளிகளைப் பெற்ற மாணவர்களிற்கு ரூபா 5000 வீதம் ஏழு



மாணவர்களிற்கு வழங்கப்பட்டது. 17.10.2021 அன்று காரைநகர் மாணவர் நூலகத்தில் நடைபெற்ற விஜயதசமி நன்னாளின் போது காரைநகர் அபிவிருத்தி சபை நிர்வாகத்தினரால் மேற்படி கொடுப்பனவுகள் நிறைவேற்றப்பட்டன.

இவ்வுதவிகளைப் பெற்றுக்கொண்ட ஏழு மாணவர்கள் விபரம் வருமாறு:

1. பு.கஜதீபன் - யாழ்நகர் கல்லூரி
2. சி லக்ஷிகன் - யாழ்நகர் கல்லூரி
3. சி பிரணவன் - யாழ்நகர் கல்லூரி
4. ச.அகிலா - யாழ்நகர் கல்லூரி
5. பி.ரேந்தினி - யாழ்நகர் கல்லூரி
6. தி.ஆதிரை - காரை இந்துக் கல்லூரி
7. த.கஜகரன் - காரை இந்துக் கல்லூரி

**கனடா காரை கலாசாரமன்றத்தின் பொது அறிவித்தல்**

2019ம் ஆண்டு நடைபெற்ற 'காரை வசந்தம்' கலை விழாவின் போது உறுதியளிக்கப்பட்ட செயற்பாடுகள் நிறைவேற்றப்பட்டன. 2019ம் ஆண்டு ஒக்டோபர் மாதம் கனடாவில் நடைபெற்ற 'காரை வசந்தம்' கலை நிகழ்வின் போது காரைநகர் அபிவிருத்தி சபை தலை - வர் பிரதம அதிதியாக கலந்து கொண்டார். அப்போது காரைநகர் மாணவர் நூலகத்திற்கு தேவையான பாட-பயிற்சி புத்தகங்கள் மற்றும் மாணவர்கள் பாவனை - க்கான போட்டோ கொப்பி இயந்திரம் ஒன்றையும் காரைநகர் பாடசாலைகள் ஆசிரியர் மற்றும் மாணவர்கள் தேவையறிந்து வேண்டி வழங்கப்படும் என உறுதியளிக்கப்பட்டது. அதன் பிரகாரம் 2021 ம்



கனடா காரை கலாசார மன்றத்தினால் ரூபா ஒரு இலட்சத்து 35 ரூபா பெறுமதியில் வழங்கப்பட்ட போட்டோ கொப்பி இயந்திரம்

ஆண்டு ஏப்ரல் மாதமளவில் ரூபா ஒரு இலட்சத்து 35 ஆயிரம் ரூபா பெறுமதியில் ஒரு போட்டோ கொப்பி இயந்திரமும், யூன் மாதமளவில் ரூபா ஒரு இலட்சம் பெறுமதியில் பாடபயிற்சி புத்தகங்களும் கனடா காரை கலாசார மன்றத்தினரால் மாணவர் நூலகத்திற்கு வழங்கப்பட்டது.

## காரைநகர் அபிவிருத்தி சபை மாணவர் நூலகத்திற்கு ஆறரை இலட்சம் ரூபா பெறுமதியில் Digital Interactive Board சொந்த செலவில் காரை அபிவிருத்தி சபை தலைவர் திரு. சிவசுப்பிரமணியம் இராமநாதன் அவர்களால் பெற்றுக்கொடுக்கப்பட்டது



கொரோனா பேரிடர் கழ்நிலைகளை கருத்தில் கொண்டு தீவக வலயத்தில் முன்னெடுக்கப்படும் இணைய வழி கற்றல் முறை - யில் காரை மாணவர்கள் இணைந்து கொள்ளவும், நவீன கற்றல் செயற்பாடுகளில் காரை மாணவர்கள் பின்தங்கி விடக்கூடாது என்பதையும் கருத்தில் கொண்டு மேற்படி நவீன கற்றல் முறை Digital interactive Board பெற்றுக்கொள்ள காரைநகர் அபிவிருத்தி சபை தீர்மானித்தது எனவும் அதனை உடனடியாக நிறைவேற்றும்

**காரைநகர் அபிவிருத்தி சபை தலைவர் திரு. இராமநாதன் சிவசுப்பிரமணியம் (Banker)**

பொருட்டு அபிவிருத்தி சபை தலைவராக பணியாற்றும் திரு. சிவசுப்பிரமணியம் இராமநாதன் அவர்கள் தெரிவித்தார். 07.07.2021 அன்று நடைபெற்ற மேற்படி அமைப்பின் நிர்வாக சபை கூட்டத்தில் தீர்மானிக்கப்பட்டதன் பிரகாரம் மறுநாள் 08.07.2021 அன்று கற்றல் உபகரணத்தினை தனது சொந்த செலவில் ஆறு இலட்சத்து 48 ஆயிரம் ரூபா செலவில் பெற்றுக்கொடுத்துள்ளார் காரைநகர் அபிவிருத்தி சபையின் தலைவர் திரு. சிவசுப்பிரமணியம் இராமநாதன் அவர்கள்.

Digital Interactive Board எனப்படுவது Computer, Smart phone, projector போன்று அனைத்து செயற்பாடுகளையும் உள்ளடக்கிய touch screen முறை மூலம் இலகுவாக இயக்க கூடியது. இணையத்தள வசதி மட்டும் கொண்டிருந்தால் விரல் நுணியில் அனைத்து தகவல்களையும் இதன் மூலம் பெற்றுக்கொள்ள முடியும் என்பதுடன் பாடசாலையில் உள்ள கரும்பலகைகள் போன்று இதில் எழுதவும், விளக்கப்படுத்தும் செயல்முறைகளிற்கான தரவுகளையும் படங்களையும் காட்சிகளையும் இணையத்தில் இருந்து எடுத்து வரமுடியும்.



[www.karainews.com](http://www.karainews.com)

**காரைநகர் அபிவிருத்தி சபை மாணவர் நூலகத்திற்கு 'எனது ஊர் காரைநகர்' ஊடாக எட்டு இலட்சத்து எண்பதாயிரம் ரூபா பெறுமதியில் கற்றல் உதவிகள்**



**ஐந்து இலட்சத்து அறுபது ஆயிரம் ரூபா செலவில் 'எனது ஊர் காரைநகர்' வழங்கிய Cannon Heavy Duty Printer**

'எனது ஊர் காரைநகர்' இணையத்தளம் ஊடாக முன்னெடுக்கப்பட்ட காரைநகர் அபிவிருத்தி சபை மாணவர் நூலகத்திற்கு காலத்தின் தேவையறிந்து மாணவர்களின் பாவனைக்காக கற்றல் உபகரணங்கள் வழங்கும் நிகழ்வு 05.08.2021 அன்று சிறப்பாக நடைபெற்றது. அத்துடன் காரைநகர் அபிவிருத்தி சபை தலைவர் திரு.இராமநாதன் சிவசுப்பிரமணியம் அவர்களால் கடந்த மாதம் வழங்கப்பட்ட Digital Interactive Board இற்கான அறிமுகமும் செய்து வைக்கப்பட்டதோடு, காரைநகர் அபிவிருத்தி சபை தலைவர் திரு.இராமநாதன் சிவசுப்பிரமணியம் அவர்களின் சேவையினை பாராட்டி வாழ்த்து மடலும் பொன்னாடையும் வழங்கி கௌரவிக்கப்பட்டார்.

www.karainews.com இணையத்தளம் ஊடாக முன்னெடுக்கப்பட்ட இந்த செயற்பாட்டிற்கு கனடா, அமெரிக்கா, ஜேர்மனி, அவுஸ்திரேலியா ஆகிய நாடுகளில் இருந்து 15 ஊர்பற்றாளர்கள் மொத்தம் 888,000(எட்டு இலட்சத்து எண்பத்து எட்டாயிரம் ரூபாய்கள்) வழங்கியிருந்தார்கள்.

560,000 (ஐந்து இலட்சத்து அறுபது ஆயிரம்) ரூபா செலவில் மாணவர்கள் பயன்பாட்டுக்குரிய Heavy Duty Printer உம் மற்றும் 106,000 (ஒரு இலட்சத்து ஆறாயிரம்) ரூபா செலவில் நூலகத்திற்கு தேவையான புத்தகங்கள் மற்றும் பாட பயிற்சி புத்தகங்களும் வழங்கப்பட்டன. அத்துடன் தொடர்ந்து இரண்டு வருடங்களிற்கு உபகரண செயற்பாட்டிற்காக 222,000 (இரண்டு இலட்சத்து இருபத்தியிரண்டாயிரம்) ரூபாய்கள் பணமும் காரைநகர் அபிவிருத்தி சபையினரிடம் கையளிக்கப்பட்டது.

காரைநகர் அபிவிருத்தி சபை மாணவர் நூலகத்திற்கு காலத்தின் தேவை கருதி மாணவர்களின் கற்றல் செயற்பாட்டிற்கு உதவியாக மேற்படி உதவிகளை வழங்க 'எனது ஊர் காரைநகர்' எடுத்துக் கொண்ட முயற்சிகளிற்கு நிதி உதவி வழங்கி சிறப்பித்த 15 ஊர்ப்பற்றாளர்களிற்கும் காரைநகர் மக்கள் சார்பில் மனமார்ந்த நன்றியினை தெரிவித்துக் கொள்கின்றது 'எனது ஊர் காரை நகர்'.

அத்துடன் இந்த செயற்பாட்டினை நடைமுறைப்படுத்தி காரை மாணவர்களிற்கு கற்றலுக்கான உதவிகளை வழங்க நூல்



கொள்வனவிற்காக கொழும்பில் இருந்து உதவிகளை வழங்கிய திரு. கந்தையா பத்மனாந்தன், திரு. நிமலன் கணபதிப்பிள்ளை ஆகியோருடன் பல வகையிலும் உதவியாக இருந்த திரு. புவன் கணபதிப்பிள்ளை அவர்களிற்கும், காரை மாணவர்களிற்கான உதவிகளை பெற்று வழங்க பலவித சவால்களிற்கும் மத்தியில் 'எனது ஊர் காரைநகர்' இணையத்தளத்திற்கு ஒத்துழைப்பு வழங்கிய காரைநகர் அபிவிருத்தி சபை நிர்வாகத்தினருக்கும் கையளிப்பு நிகழ்வின் போது கலந்து கொண்டு சிறப்பித்த அன்பர்களிற்கும் மனமார்ந்த நன்றி !

கனடாவில் இருந்து 'எனது ஊர் காரைநகர்' ஊடாக தொடர்புகளை மேற் கொண்டு போது போட்டோ பிரதி இயந்திரத்தினை பெற்றுக்கொள்ள உடனடியாக உத்தேச மதிப்பீட்டினை வழங்கிய நிறுவனங்களிற்கும் தொடர்ந்து அதனை பராமரிக்க மூன்று ஆண்டுகள் warranty உம் ஒரு பெட்டி பேப்பரினையும் வழங்கி தொடர்புகளில் இருந்து உடனுக்குடன் தேவையான ஆலோசனைகளை வழங்கிய திரு. Raju Pot அவர்களிற்கும் நன்றியினை தெரிவித்துக் கொள்கின்றது 'எனது ஊர் காரைநகர்'.

'எனது ஊர் காரைநகர்' உடாக இச்செயற்பாட்டிற்கு நிதியுதவி வழங்கிய 15 ஊர்பற்றாளர்களின் விபரம் வருமாறு:

1. Dr. வி. விஜயரத்தினம் 180,000 ரூபா (1000 \$)
2. மகாதேவன் பாலசுப்பிரமணியம் 180,000 ரூபா (1000 \$)
3. மகேஸ்வரன் பாலசுப்பிரமணியம்(USA) 117,000 ரூபா (US 500\$)
4. அருள்முகன் சாயிபாபா விஜரத்தினம் (ஜேர்மனி) 100,000 ரூபா
5. தீசன் திரவியநாதன் 100,000 ரூபா
6. பிரபாகரன் பிரேமளகுமாரி 58,000 ரூபா (350 AUS \$)
7. முரளிதரன் நவரட்ணம் 36,000 ரூபா (200 \$)
8. பிரசாந்தினி கஜன் 18,000 ரூபா (100 \$)
9. சிவா தர்மலிங்கம் (USA) 18,000 ரூபா
10. பரமானந்தராசா தம்பிஜயா 18,000 ரூபா (100 \$)
11. கந்தையா கனகராசா 18,000 ரூபா (100 \$)
12. உமைபாகன் கனகேந்திரம் 18,000 ரூபா (100 \$)
13. கருணாவதி சுரேந்திரகுமார் 9,000 ரூபா (50 \$)
14. வில்வன் சிவசோதி 9,000 (50 \$)
15. அரி மனோகரன் 9,000 (50 \$)

Total 888,000(எட்டு இலட்சத்து எண்பத்து எட்டாயிரம் ரூபாய்கள்).

## காரைநகர் பெரியமணல் சிவகௌரி முன்பள்ளிக்கு தீசன் திரவியநாதன் ஊடாக ஒரு இலட்சத்து 35 ஆயிரம் ரூபா பெறுமதியில் போட்டோ கொப்பி இயந்திரம் வழங்கப்பட்டது

தீசன் திரவியநாதன் அங்கத்தவராக உள்ள (WhatsApp) சமூக வலையமைப்பு ஒன்றில் எதிர்பாராத வகையில் இடம்பெற்ற சம்பாஷணை ஒன்றின் மூலம் காரைநகர் முன்பள்ளி ஆசிரியை ஒருவர் முன்வைத்த கோரிக்கையினை தெரியப்படுத்த நேர்ந்தது.

ஒரு சில மணி நேரங்களில் மேற்படி காரைநகரை சாராத நண்பர்கள் உள்ளசமூக வலையமைப்பு ஊடாக 13 நண்பர்கள் சிவகௌரி முன்பள்ளி அமைப்பிற்கு தேவையான போட்டோ கொப்பி இயந்திரத்தை பெற்று வழங்க ஒரு இலட்சத்து 35 ஆயிரம் ரூபாய்களை வழங்கியிருந்தனர். அதனையடுத்து சில தினங்களில் 01.05.2021 அன்று சிறிய ரக போட்டோ கொப்பி மெசின் பெற்று வழங்கப்பட்டது.



சிவகௌரி முன்பள்ளி is 😊 feeling happy.  
May 1 • 🌐

கனடா ரொறன்ரோ நகரில் உள்ள பாடசாலைகளான West Toronto, Park dale பாடசாலைகளின் பழைய மாணவர்களான 13 மாணவர்கள் இணைந்து சிவகௌரி முன்பள்ளிக்கு ஒரு இலட்சத்து முப்பது ஆயிரம் ரூபா பெறுமதியில் photo copy இயந்திரம் ஒன்றை பெற்று வழங்கியுள்ளார்கள்.

தீசன் திரவியநாதன் அவர்களிடம் கேட்டுக்கொண்டதற்கு இணங்க தீசன் திரவியநாதன் மூலமாக இந்த உதவியினை செய்து தந்துள்ளார்கள்.

இந்த உதவிக்காக பண உதவி செய்தவர்கள்

1. சஞ்சயன்-----50 \$
2. உமா-----50 \$
3. கலாதர்-----50 \$
4. ராஜ் -----50 \$
5. அன்ரன் ஜோன் ----50 \$
6. நிமலன் -----25 \$
7. தர்சன் -----55 \$
8. பரி -----50 \$
9. ஸ்ரீபன் -----50 \$
10. பிரபா -----50 \$
11. சஞ்சீவன் -----50 \$
12. ஜனா -----50 \$
13. தீசன் -----200 \$



**காரைநகர் இந்துக்கல்லூரி பழைய  
மாணவர் சங்க கனடா கிளையின் பொருளாளர்  
திரு.மாணிக்கம் கனகசபாபதி இயற்கை  
எய்தினார்..! மறைவு: 18.11.2021**



காரைநகர்  
திண்ணபுரம்  
சிவன்கோயிலடியை  
வதிப்பிடமாகவும்  
அக்கோயிலின்  
வளர்ச்சியில் கொண்ட  
பக்தியினாலும் சிவனே  
கண்கண்ட  
தெய்வமாகவும் தனது  
கடமைகளை  
ஆற்றிவந்தவரும்.

காரைநகர் வடக்கு  
முன்னைநாள் கிராம சேவகராக பணி புரிந்தவரும்.  
காரைநகர் மணிவாசகர் சபையின் முன்னைநாள்  
பொருளாளரும், காரைநகர் இந்துக்கல்லூரி பழைய  
மாணவர் சங்க கனடா கிளையின் பொருளாளராகவும்,  
காரைநகரில் உயர்தர மாணவர்களிற்கு 1980ம்  
ஆண்டுகளில் கணித பாடம் கற்பிக்கும் ஆசானாகவும்  
விளங்கி வந்த திரு. மாணிக்கம் கனகசபாபதி அவர்கள்  
காரைநகர் நீலிப்பந்தனையில் 18.11.2021 அன்று  
சிவபதம் அடைந்தார்.

அமைதியான தோற்றமும், அடுத்தவர் நலனில்  
அக்கறையுடன் ஆரவாரமின்றி பொதுப்பணிகளில்  
ஈடுபட்டுவந்தவருமான அன்னாரது இழப்பு காரை  
மக்களிற்கு பெரும் இழப்பாக அமைந்தது.  
காரை இந்துக்கல்லூரி பழைய மாணவர் சங்க கனடா  
கிளையின் பொருளாளராக பணியாற்றி சங்கத்தின்  
வளர்ச்சிக்கும் செயற்பாடுகளிற்கும் பெரும் துணையாக  
செயற்பட்டவர். கனடாவில் இருந்து காலத்திற்கு காலம்  
சொந்த ஊர் சென்று வருவதனால் கல்லூரியின்  
தேவைகளை நிறைவேற்றிக் கொள்வதற்கான  
வழிவகைகளை ஏற்படுத்தி பழைய மாணவர் சங்க  
கனடா கிளையின் வளர்ச்சிக்கு பெரும் பங்காற்றி  
வந்தார். அன்னாரது ஆத்மா கூத்தபெருமான திருவடி  
நிழலை அடைந்து பேரின்ப பெருவாழ்வு பெற பிரா -  
ர்த்திப்போமாக.



**முன்னாள் ஆசிரியை  
திருமதி விஜயலட்சுமி  
மகேந்திரன் (விஜயம் ரீச்சர்)  
கனடாவில்  
இயற்கையெய்தினார்!  
மறைவு: 07.11.2021**



காரைநகர் இந்துக் கல்லூரி,  
யாழ்ப்புரன் கல்லூரி  
ஆகியவற்றில் உயர்தர விஞ்ஞான பாட ஆசிரியையாக  
கடமையாற்றி ஓய்வ பெற்ற திருமதி விஜயலட்சுமி  
(விஜயம் ரீச்சர்) மகேந்திரன் அவர்கள் கனடாவில்  
07.11.2021 அன்று இயற்கை எய்தினார். அன்னாரது  
ஆத்மா சாந்தியடைய எல்லாம் வல்ல ஈழத்து  
சிதம்பரநாதன் தாழ் போற்றுவோம்.

**முன்னாள் ஆசிரியை  
திருமதி நடராசா  
சிவபாக்கியம் காரைநகரில்  
இயற்கையெய்தினார்  
மறைவு: 18.07.2021**



காரை இந்து, யாழ்ப்புரன்  
கல்லூரி மற்றும் ஆயிலி  
சிவஞானோதயா  
வித்தியாசாலையின்  
முன்னாள் ஆங்கில ஆசிரியை -யாக கடமையாற்றி  
ஓய்வு பெற்றவராக திருமதி நடராசா சிவபாக்கியம்  
அவர்கள் 18.07.2021 அன்று காரைநகரில் இயற்கை  
எய்தினார். அன்னாரது ஆத்மா சாந்தியடைய பிரார்த்தி  
-ப்போமாக.

**முன்னாள் ஆசிரியை  
திருமதி பாலாம்பிகை  
இராசநாயகம் இலண்டனில்  
இயற்கையெய்தினார்.  
மறைவு: 20.03.2021**



காரைநகர் இந்துக் கல்லூ  
ரியில் 25 வருடங்களிற்கு  
மேலாக கணித பாட ஆசிரி -  
யையாக நீண்டகாலம்  
அர்ப்பணிப்புடன் சேவை  
புரிந்த திருமதி பாலாம்பிகை இராசநாயகம்  
(பாலாம்பிகை ரீச்சர்) 20.03.2021  
அன்று இலண்டனில் காலமானார். அன்னாரது ஆத்மா  
சாந்தியடைய பிரார்த்திப்போமாக.

## தனியார் கல்வி நிறுவன முன்னாள் ஆசிரியர் அமரர் சி.குமாரவேலு அவர்களின் அளப்பரிய சேவை அன்னாரது முதலாம் ஆண்டு நினைவு வணக்க நிகழ்வு உணர்வுபூர்வமாக நினைவுகூரப்பட்டது. 07.08.2021 இணையவழி

கல்வியை வழங்கும் நிறுவனங்கள் பலவற்றுள் பாடசாலைகள் ஆற்றல் மிக்க பின்னணியுடன் செயற்பட்டாலும் தனியார் கல்வி நிறுவனங்களில் பணியாற்றுகின்ற தனியார் ஆசிரியர்களின் பங்களிப்பு மாணவர்களின் கற்றலில் தாக்கத்தை ஏற்படுத்தி வருவது மறுக்கமுடியாத உண்மையாகும். அந்தவகையில் 1980களில் காரை நகரில் கல்வியைப் போதித்து வந்த தனியார் ஆசிரியர்கள் வரிசையில் முன்னிலை பெற்று விளங்குபவர் அமரர் சி.குமாரவேலு அவர்களாவார்.



வந்ததுடன் அவ்வப்போது பரீட்சைகளை வைத்து தனது செலவில் ஊக்குவிப்புப் பரிசீலனைகளை வழங்கிவந்தவர். பணத்தை மட்டும் நோக்காகக் கொள்ளாது சேவை உணர்வோடு கற்பித்து வந்த இவர் கஷ்டமான மாணவர்களிடமிருந்து கட்டணம் எதுவும் பெற்றுக் கொள்ளாது கற்பித்த மனிதநேயப் பண்பாளர். காரைநகர் இந்துக் கல்லூரியில் பயின்ற மாணவர்களே அதிகம் இவரிடத்தில் பயன் பெற்றிருந்தனர் என்பது குறிப்பிடத்தக்கதாகும்.

அன்னாரது முதலாவது ஆண்டு நினைவு வணக்க நிகழ்வு இணைய வழி ஊடாக காரை.இந்துவின் அதிபர் திரு.அ.ஜெகதீஸ்வரன் அவர்களின் தலை - மையில் 07-08-2021 சனிக்கிழமை அன்று வெகு சிறப்பாக நடைபெற்றிருந்தது.

அமரர் சி.குமாரவேலு அவர்களிடம் விஞ்ஞானக் கல்வியைப் பெற்று உயர்நிலையிலிருக்கும் அன்னாரது பழைய மாணவர்கள், கல்வியாளர்கள், உறவினர்கள், நண்பர்கள் என முப்பதுக்கு மேற்பட்டோர் கலந்து கொண்டிருந்தனர். அமரரது கல்விச் சேவை, அன்னார் உப-தபாலதிபராகவும் பின்னர் தபாலதிபராகவும், தபால் போதனாசிரியராகவும் பதவிகள் வகித்தபோது வழங்கிய மக்களுக்கான சேவை, அன்னாரது உன்னதமான பண்புகள் ஆகியவற்றை உணர்வுபூர்வமாக பகிர்ந்துகொண்டனர்.

காரைநகர் மருதடியை பிறப்பிடமாகக் கொண்ட அமரர் குமாரவேலு அவர்கள் 'செல்வா கல்வி நிலையம்' என்ற பெயரில் தனியார் கல்வி நிலையத்தினை வலந்தலை உப-தபாற்கந்தோர் அமைந்திருந்த வளாகத்தினுள் நிர்வகித்து நடாத்தி வந்ததுடன் விஞ்ஞானக் கல்வியை திறம்படப் போதித்து வந்துள்ளார். கற்பித்தல் உத்திகளையும் நுணுக்கங்களையும் தெரிந்துகொண்டு மாணவர்களின் மனம் கவரும் வண்ணம் கற்பித்து வந்ததுடன் கற்பித்தலுக்கு அப்பால் மாணவர்களிற்கு நல் அறிவுரைகளையும், நற்சிந்தனைக் கருத்துக்களையும் வழங்கி அவர்களின் முன்னேற்றத்திற்கு வழிகாட்டியவர். மாணவர்களின் முன்னேற்றம் குறித்து அவர்களது பெற்றோருடன் தொடர்புகளைப் பேணி

அமரர் குமாரவேலு ஆசிரியர் அவர்களிடம் பயின்று பல்வேறு நாடுகளிலும் உயர்நிலையில் இருக்கும் அன்னாரது மாணவர்களில் தற்போதைய காரை. இந்துவின் அதிபர் திரு.அ.ஜெகதீஸ்வரன், யாழ். பல்கலைக்கழக இசைத்துறைத் தலைவர் செல்வி பரமேஸ்வரி கணேசன், பொறியியலாளர் சிவசித் ஆறுமுகம் (நியூசிலாந்து), யாழ்.பல்கலைக்கழக ஆங்கிலத்துறை முதுநிலை விரிவுரையாளர் கலாநிதி வீரமங்கைஸ்ராலினா யோகரத்தினம், பொறியியலாளர் ஞானசோதி பரஞ்சோதி(அவுஸ்திரேலியா), தனியார் ஆசிரியரும் ஓய்வுநிலை கிராம சேவை அலுவலருமான திரு. இ.திருப்புகழ்ச்சிங்கம், ஒலிபரப்பாளரும் ஊடகவியலாளருமான திரு.இளையதம்பி தயானந்தா (லண்டன்), பொறியியலாளர் கலாநிதி வாசுகி இராசநாயகம் (ஐக்கிய அமெரிக்கா), சட்டத்தரணி திருமதி நிவேதனா அச்சுதன்(அவுஸ்திரேலியா), மருத்துவ கலாநிதி அனுசியா சிறீதரன்(சிறீலங்கா), யாழ்ப்பாணக் கல்லூரி உபஅதிபர் திரு.விக்ரம் ஜெயகுமார், தொழிலதிபர் மகாதேவன் பாலசுப்பிரமணி -யம்(கனடா), புற்றுநோய் மருத்துவ நிபுணர் மருத்துவ கலாநிதி நடராசா ஜெயகுமார்(சிறீலங்கா), ஆங்கில ஆசிரியை திருமதி நளாயினி யோகேஸ்வரன் (சிறீலங்கா), தினகரன் ஆசிரியர் திரு.செந்தில்வேலவர் தேவதாசன், பேராசிரியர் கலாநிதி ஆறுமுகம் நல்லநாதன்(லண்டன்), மருத்துவ கலாநிதி நவநீதன் ஞானசுதன்(சிறீலங்கா), தகவல் தொழில்நுட்ப முகாமை -யாளர் திரு.கந்தையா பஞ்சலிங்கம்(கனடா), திருமதி ஜெயா ஜெயமோகன்(சிறீலங்கா), வங்கி அலுவலர் திருமதி ஜெயதேவி சிவகுமார்(அவுஸ்திரேலியா)

ஆகியோரும் அமரருடன் கல்வி சார்ந்த தொடர்புகளைப் பேணி நட்புடன் பழகியவர்களான ஓய்வுநிலை அதிபர் திருமதி மாலதி சிவகுமார், ஓய்வுநிலை அதிபர் திரு.வே. முருகமூர்த்தி, ஓய்வுநிலை உதவிக் கல்விப் பணிப்பாளர் திரு.எஸ்.கே.சதாசிவம், காரை.இந்துவின் முன்னாள் ஆசிரியர் திரு.அ.செல்வச்சந்திரன் (நேருமாஸ்டர்) ஆகியோர் உள்ளிட்ட முப்பதிருக்கு மேற்பட்டோர் நினைவுரைகளை நிகழ்த்தியிருந்தனர்.

நிகழ்வின் பிரதான ஏற்பாட்டாளரான அமரர் குமாரவேலு அவர்களின் சகோதரனும் காரை இந்துவின் பழைய மாணவனும் தற்போது அவுஸ்திரேலியாவில் கணினி மென்பொருள் பொறியியலாளராகப் பணியாற்றி வருபவருமான திரு.பழனி சிதம்பரன் அவர்கள் நன்றி கூறினார். கணினி தொழில்நுட்பவியலாளர் திரு.ஏகநாதன் சிவானந்தா(கனடா), பொறியியலாளர் நவநீதன் ஞானரஞ்சன்(சிங்கப்பூர்), ஆகியோரும் அமரர் குமாரவேலு ஆசிரியரின் வேறும் பல மாணவர்களும் இந்நிகழ்வின் சிறந்தமுறையில் ஒழுங்கமைப்பதற்கு செயலாற்றியிருந்தமை குறிப்பிடத்தக்கதாகும்.

இவரது நல் மாணாக்கர்களுள் ஒருவரான கனடாவில் வதியும் தொழிலதிபர் மகாதேவன் பாலசுப்பிரமணியம் அவர்கள் தனது முன்னேற்றத்தில் குமாரவேலு ஆசிரியரின் பாங்களிப்பினை நன்றியோடு நினைவு கூர்ந்து அன்னாரை என்றென்றும் நினைவுகூரும் வகையில் காரைநகர் இந்துக் கல்லூரி மாணவர்களிற்கான ஊக்குவிப்புத் திட்டம் ஒன்றினை பழைய மாணவர் சங்க கனடாக் கிளையின் ஊடாக ஏற்படுத்திக்கொடுக்க முன்வருவதாக அன்றைய தினம் தெரியப்படுத்தி - யிருந்தார்.

**காரை இந்துவில் இருந்து க.பொ.த.சாதாரண தர பரீட்சையில் வருடந்தோறும் சிறப்பு சித்தி பெறும் மாணவர்களிற்கு அமரர் சி.குமாரவேலு ஞாபகர்த்த ஊக்குவிப்பு பரிசு வழங்க தொழிலதிபர் மகாதேவன் பாலசுப்பிரமணியம் நிதியுதவி**

தனியார் ஆசிரியரான அமரர் சி.குமாரவேலுவிடம் கல்வி கற்ற தொழிலதிபர் திரு.மகாதேவன் பாலசுப்பிரமணியம் அவர்கள் அன்னாரது கற்பித்தல் முறையினாலும், மனதில்பதியும்படி கூறிவந்த அறிவுரைகளினாலும், அன்னாரது அரும் குணங்களினாலும் ஈர்க்கப்பட்டவர். அமரர் குமாரவேலு மாஸ்டர் அவர்களின் அறிவுரைகள் தனது வாழ்க்கையின் முன்னேற்றத்தி -



**தொழிலதிபர் திரு.மகாதேவன் பாலசுப்பிரமணியம் (கனடா)**

ற்கு வழிகாட்டுவனவாகவுள்ளன என்பதை அமரர் குமாரவேலு மாஸ்டர் அவர்களின் முதலாவது ஆண்டு நினைவு வணக்க நிகழ்வில் கலந்துகொண்டு குறிப்பிட்டிருந்தார்.

திரு.மகாதேவன் பாலசுப்பிரமணியம் அவர்கள் கனடாவில் பெரும் தொழில் நிறுவனங்களை நிறுவி நிர்வகிக்கின்ற தொழில் அதிபராக பரிணமிப்பதற்கு அவரது விடா முயற்சி, தன்னம்பிக்கை, கடின உழைப்பு என்பனவே அடிப்படையானவையாகும். கனடாவில் CLEARREX - Windows & Doors Manufacturing Inc, DOUBLESEAL INSULATING GLASS LTD. ஆகிய தொழில் நிறுவனங்களை நடாத்தி வருகின்ற திரு.மகாதேவன் அவர்கள் பல்வேறு தரம் கைங்கரியங்களிற்கும், காரை.மண்ணின் பல அபிவிருத்திப் பணிகளிற்கும் உதவி வருபவர். சிறப்பாக கல்வி அபிவிருத்திக்கான பணிகளிற்கு உதவுவதில் அதிக நாட்டம் கொண்டவர்.

க.பொ.த.சாதாரண தரப் பரீட்சையின் முக்கியத்துவத் - தைக் கருதி இப்பரீட்சையில் சிறப்புச் சித்தி பெற்று வருகின்ற மாணவர்களிற்கு பரிசில்கள் வழங்கி ஊக்குவித்து வருகின்ற பணியினை கடந்த ஏழு ஆண்டுகளாக பழைய மாணவர் சங்க கனடாக் கிளை செய்து வருகின்றது. இப்பணியினை தொழிலதிபர் மகாதேவன் அவர்கள் பொறுப்பேற்றுக்கொண்டு தனது முன்னாள் ஆசிரியர் அமரர் குமாரவேலு அவர்களின் ஞாபகர்த்தமாகச் செய்வதற்கு **ஊந்து இலட்சம் ரூபாவினை** உதவ முன்வந்து இத்தொகையினை பழைய மாணவர் சங்கத்தின் கனடாக் கிளையிடம் கையளித்துள்ளார்.


திரு.மகாதேவன் பாலசுப்பிரமணியம் அவர்களின் உதவித்தொகை ஊந்து இலட்சம் ரூபாவும் தாய்ச் சங்கத்திற்கு அனுப்பிவைக்கப்பட்டு வங்கி ஒன்றில் நிரந்தர வைப்பிலிடப்பட்ட பின்னர் இதன் ஊடாகப் பெற்றுக்கொள்ளப்படும் வட்டித்தொகை மாணவர்களின் ஊக்குவிப்பிற்கு ஆண்டுதோறும் பயன்படுத்தப்படும் வகையில் ஏற்பாடு செய்யப்படவுள்ளது. வைப்பிலிடப்படும் உதவித்தொகையிலிருந்து பெறப்படும் வட்டித்தொகை ஒரு வருட பூர்த்தியின் பின்னரே கிடைக்கப்பெற்று குறிப்பிட்ட திட்டத்தினை நடைமுறைப்படுத்த முடியும் என்பதால் இத்திட்டத்தினை இவ்வாண்டிலிருந்தே செயற்படுத்த விரும்பிய திரு.மகாதேவன் அவர்கள் அதற்கு தேவைப்படும் ஊக்குவிப்புத் தொகையினையும் மேலதிகமாக கொடுத்து உதவியுள்ளார்.

**நன்றி கனடா காரை இந்து பழைய மாணவர் சங்கம்**

## காத்திரமான கல்விப் பணியாற்றிய பெருந்தகை கணபதிப்பிள்ளை கார்த்திகேசு நடராஜா அமரர் திரு. K. K. நடராஜா - இலங்கை கல்வி நிர்வாக சேவை தோற்றம்: 07.07.1929 மறைவு: 17.12.2020

திரு. திருமதி. கார்த்திகேசு வள்ளியம்மை தம்பதிகளின் புதல்வர் திரு. K. K. நடராஜா தனது ஆரம்பக் கல்வியை சுப்பிரமணிய வித்தியாசாலையிலும் இடைநிலைக் கல்வியை காரைநகர் இந்துக் கல்லூரியிலும் கற்றார். உயர் கல்வியை வட்டுக்கோட்டை யாழ்ப்பாணக் கல்லூரியில் கற்று விஞ்ஞானமாணி பாடநெறி கல்வியை லண்டன் பல்கலைக் கழகத்தில் நிறைவு செய்து விஞ்ஞானமானி பட்டத்தைப் பெற்றார்.

கோவளம் வெளிச்ச வீட்டுக்கு அருகே ஆச்சிரமம் அமைத்து வாழ்ந்த திரு. V. V. முருகேசு சுவாமிகளின் (பேப்பர் சுவாமிகள்) மாணவர்களில் ஒருவராவார். விஞ்ஞானம், கணிதம், ஆங்கிலம் ஆகிய பாடங்கள் ஆச்சிரமத்தில் கற்பிக்கப்பட்டது. திரு. K. K. நடராஜா கணித பாட வகுப்புக்களில் அதிகளவில் கலந்து கொள்ளாமலே பரீட்சைகளில் அதிக புள்ளிகளைப் பெற்ற பொழுது சுவாமிகள் திரு. K. K. நடராஜாவை 'சாணக்கியன்' என்று அழைத்தார். திரு. K. K. நடராஜா சுவாமிகளின் தீர்க்கதரிசனமான செய்திகளை நேரில் பார்த்தவர். சுவாமிகளிடம் கல்வி கற்ற அனைத்து மாணவர்களும் பின் நாளில் கல்வியில் புலமை மிக்கவர்களாகவும், உயர் பதவிகளையும் வகித்தனர்.



காரைநகர் இந்துக் கல்லூரியில் ஆசிரியப் பணியை ஆரம்பித்து நீர்வேலி அத்தியார் இந்துக் கல்லூரி, கண்டி கிங்ஸ்வுட் கல்லூரி, யாழ்ப்பரன் கல்லூரி ஆகிய பாடசாலைகளில் ஆசிரியராகக் கடமையாற்றினார். இயல்பாகவே கணித ஆற்றல் மிக்க திரு. K. K. நடராஜா திறன் மிகு கற்பித்தல் நுணுக்கங்களைக் கையாண்டு வெற்றி கரமாக கற்பித்தமையால் மாணவர் மனங்களில் இடம்பிடித்தார்.

திரு. K. K. நடராஜா காரைநகர் இந்துக்கல்லூரியின் அதிபராக 1974 ஆம் ஆண்டு இறுதிப் பகுதியில் நியமிக்கப்பட்டார். கல்லூரியின் பெயரை மாற்றுவதாலோ அன்றி கல்லூரியின் தரத்தை மாற்றுவதாலோ அன்றி உற்சாகம் மிக்க சேவையினால் (Enthusiastic Service) யாழ்ப்பாணத்தின் புறநகர்ப் பாடசாலைகளின் கல்வித் தரத்திற்கு இணையாக பாடசாலையின் கல்வித் தரத்தை உயர்த்தி பாடசாலைக்கு அந்தஸ்தைப் பெற்றுக் கொடுத்தார்.

**காரை மாணவர்களின் கல்வி வளர்ச்சிக்காக தனது பணிக்கும் மேலாக அர்ப்பணிப்புடனான சேவையை வழங்கிய ஆசான் K.K.நடராஜா அவர்களின் ஒரு வருட நினைவு நாளை முன்னிட்டு அன்னாரின் வாழ்க்கை குறிப்புக்கள் எடுத்து வரப்பட்டுள்ளன.**

அர்ப்பணிப்பு மிக்க ஆசிரியர்களின் உழைப்பு கற்பித்தல் பெறுபேறுகளை வலுவள்தாக்கியது.

திரு. K. K. நடராஜா அதிபராகப் பதவியேற்று வருகை தந்த போது க. பொ. த. உயர்தர விஞ்ஞான பிரிவு மாணவர்கள் தாங்கள் வேறு பாடசாலையில் கற்க விரும்புவதாகவும் விடுகைப் பத்திரங்களைத் தந்துதவமாறும் வேண்டி நின்றனர். மாணவர்களிடம் உங்கள் பாடங்களுக்கான ஆசிரியர்களை வரவழைப்பேன். தொடர்ந்து பாடசாலையில் கற்குமாறு அறிவுரை வழங்கினார். இம்மாணவர்களுக்கான வகுப்புக்களை காலை 6.00 மணிக்கு தானே ஆரம்பித்து நடாத்தினார். அன்றைய காலகட்டத்தில் வழங்கப்பட்ட விஞ்ஞான பட்டதாரி ஆசிரியர் நியமனங்களில் பொருத்தமான ஆசிரியர்களை கல்லூரிக்கு நியமிக்க ஆவன செய்தார். யாழ் நகரில் தனியார் கல்வி நிலையங்களில் கல்வி கற்பித்த பிரபல்யமான ஆசிரியர்களுக்கு காரைநகர் இந்துக் கல்லூரியில் நியமனம் பெற ஆவன செய்தார். பாடசாலையில் இருந்து விலகிச் செல்ல விரும்பிய மாணவர்கள் பல்கலைக் கழக அனுமதி பெற்றுச் சென்றனர்.

வலிகாமம், உள்காவற்றுறை போன்ற இடங்களில் இருந்து க. பொ. த. உ. த. விஞ்ஞான பிரிவில் கல்வி கற்பதற்கு மாணவர்கள் வருகை தந்தனர். நூற்றுக்கு மேற்பட்ட மாணவர்கள் உயர்தர விஞ்ஞான பிரிவில் கல்வி கற்றனர். நீண்ட காலமாக காரைநகர் இந்துக் கல்லூரியில் உயர்தர விஞ்ஞான பிரிவு இயங்கிய பொழுதும், திரு. K. K. நடராஜா அவர்களின் சேவைக் காலத்தில் இருந்து தான் விஞ்ஞான பிரிவில் இருந்து மாணவர்கள் பல்கலைக் கழக அனுமதி பெற்றுச் சென்றனர் எனக் கருதலாம். மருத்துவம், பொறியியல் பீடங்களுக்கு மாணவர்கள் தெரிவாகினர். விஞ்ஞான பீடத்திற்கு அதிக எண்ணிக்கையான மாணவர்கள் அனுமதி பெற்றுச் சென்றனர். பல்கலைக் கழக அனுமதியில் தரப்படுத்தல் அறிமுகப்படுத்தி அமுல் படுத்திய அன்றைய கால கட்டத்தில் பல்கலைக் கழகத்திற்கு அனுமதி பெற்றுச் சென்றமை மெச்சத் தக்கதாகும்.

க. பொ. த. உயர் தர விஞ்ஞான பிரிவில் கல்வி கற்ற மாணவர்களின் கல்வியைச் செழுமைப்படுத்தி வலுவூட்டுவதற்காக பாடசாலைக்கு அண்மிய சூழலில் யாழ்ப்பாணத்தின் பிரபலமான விஞ்ஞான கணித ஆசிரியர்களின் சேவைகளைப் பெற்றுக் கொள்ள ஆவன செய்தார்.

திரு. K. K. நடராஜா வெற்றிகரமான அதிபராகப் பணியாற்றியமைக்கான பண்புகளைக் கொண்டிருந்தார். யாழ்ப்பாணக் கல்லூரியின் உயர்தர விஞ்ஞானப் பிரிவில் கல்வி கற்ற தன் மகனை காரைநகர் இந்துக் கல்லூரியில் சேர்த்தார். அலுவலகத்தில் அமர்ந்திராது கற்றல், கற்பித்தல் செயற்பாடுகளைத் தொடர்ச்சியாகக் கவனித்தார். ஆசிரியர்கள் லீவு பெறுமிடத்து அந்த வகுப்புகளிற்கான பாடங்களை தானே கற்பித்தார். க. பொ. த. சாதாரண தர பரீட்சை அண்மிய காலப்பகுதியில் மாலை நேர மேலதிக வகுப்புக்களைப் பரீட்சையை இலக்காக வைத்துப் பாட ஆசிரியர்களால் நடாத்துவித்தார்.

க. பொ. த. சா. த. மாணவர்களை அவதானித்து க. பொ. த. உயர் தரத்தில் கற்க வேண்டிய பாட நெறியைத் தெரிவு செய்து தன்னகத்தே வைத்திருப்பார். மாணவர் சார்ந்த குடும்ப உறுப்பினர்களின் உள்சார்பு என்பனவற்றை கருத்திற் கொண்டு மாணவர்கள் உயர்தரத்தில் தெரிவு செய்ய வேண்டிய பாடநெறிக்கான ஆலோசனையை வழங்குவார். மாணவர்களின் நடத்தை தொடர்பாக கண்டிப்புடன் செயற்பட்டார். பாடசாலை தவிர்ந்த ஏனைய நேரங்களிலும் மாணவர்களின் செயற்பாடுகளைக் கண்காணித்து வந்தார் திரு. K. K. நடராஜா. மாணவர்கள் பண்புசார் கல்வியைப் பெற்று சமூகத்தின் நற்பிரசைகளாக வாழ வேண்டும் எனும் சிந்தனைக்குச் செயல் வடிவம் கொடுத்தவர்.

**திரு. K. K. நடராஜா  
வெற்றிகரமான அதிபராகப்  
பணியாற்றியமைக்கான  
பண்புகளைக்  
கொண்டிருந்தார்.  
யாழ்ப்பாணக் கல்லூரியின்  
உயர்தர விஞ்ஞானப்  
பிரிவில் கல்வி கற்ற தன்  
மகனை காரைநகர் இந்துக்  
கல்லூரியில் சேர்த்தார்.**

கல்லூரியின் நிருவாகக் கட்டிடம், மாதிரி விஞ்ஞான ஆய்வு கூடம் என்பன கட்டப்பட்டன. பன்முகப்படுத்தப்பட்ட வரவு, செலவுத் திட்டத்தில் யாழ்ப்பாணம், மாவட்டத்திற்கு ஒதுக்கப்பட்ட நிதியில் செலவாகியது போக எஞ்சிய நிதி திறை - சேரிக்குத் திரும்பிச் செல்லாது எஞ்சிய நிதியினை பெற்று குறுகிய காலத்திற்குள் நடராஜா மண்டபத்திற்கு மேற்குப் பக்கமாக அமைந்துள்ள வகுப்பறைத் தொகுதி, விளையாட்டு மைதான மதிற்சுவர் என்பன அமைக்கப்பட்டன. இப்பணிகளை உரிய காலத்தில் உரிய முறைப்படி நிறைவேற்றியமைக்காக 1 ABC பாடசாலைகளின் அதிபர்கள் கூட்டத்தில் யாழ்ப்பாணம், மாவட்ட கல்விப் பணிப்பாளர் திரு. மகதந்திலாலா அவர்களால் திரு. K. K. நடராஜா பாராட்டப்பட்டார்.

ஆசிரியர்களின் சிநேக பூர்வமான உறவினைக் கொண்டிருந்தார். ஆசிரியர் குழாம், கல்வித் திணைக்களம், சமூகம் திரு. K. K. நடராஜாவின் பணிகளுக்கு ஒத்துழைப்பு நல்கின. திரு. ஆ. தியாகராஜா பாராளுமன்ற உறுப்பினராக இருந்த போது அவரின் சேவையை கல்லூரியின் வளர்ச்சிக்காக உச்ச அளவில் பெற்றுக் கொண்டார்.

ஈழதேச அரசியலாளர்களால் அதிபராகப் பெரும் பணியாற்றிய திரு. K. K. நடராஜா அவர்களை 3 வருடங்களும் 3 மாதங்களும் அனலை தீவுக்கு இடமாற்றம் செய்தனர். இடமாற்றத்தினை மக்கள் ஏற்றுக்கொள்ளவில்லை என அறிந்த பின் அனலைத்விடக்கான இடமாற்றத்தினை வட்டுக்கோட்டை இந்துக் கல்லூரிக்கு வேறுபடுத்தினர். வட்டுக்கோட்டை இந்துக் கல்லூரி அபிவிருத்திப் பணிகளில் பின்நாளில் அரசியலாளர்களும் அதிபரும் இணைந்து பயணித்தனர்.

வட்டுக்கோட்டை இந்துக் கல்லூரி, யாழ்ப்பாணம் கல்லூரி ஆகிய பாடசாலைகளின் அதிபராகவும், சுழிபுரம்

விக்ரோறியா கல்லூரி அதிபராகவும், சுழிபுரம் பாடசாலைகளின் கொத்தணி அதிபராகவும் 11 வருடங்களும் 4 மாதங்களும் திரு. K. K. நடராஜா கடமையாற்றினார். திரு. K. K. நடராஜாவை காரைநகர் இந்துக் கல்லூரியில் அவரது சேவைக்காலம் முழுவதும் இடையூறு விளைவிக்காமல் கடமையாற்ற அனுமதித்து இருப்பின் காரைநகர் இந்துக் கல்லூரியின் கல்வி வளர்ச்சி நகரப் பாடசாலைகளுக்கு இணையாக வளர்ச்சி அடைந்திருக்கும்.

விசேட தரம் I (Special Post Grade – I) பதவி உயர்வு பெற்று இலங்கை கல்வி நிர்வாக சேவை அலுவலராக ஓய்வு பெற்றார். தனது குறுகிய பதவிக் காலத்தில் செயல் ஊக்கம் மிக்க சேவையினால் (Dynamic Service) கல்வி உலகில் காரைநகர் இந்துக் கல்லூரிக்கு அந்தஸ்தைப் பெற்றுக் கொடுத்தவர்கள் வரிசையில் திரு. K. K. நடராஜா இடம்பெறுகின்றார்.

திரு. K. K. நடராஜா தனது உறவினரான ஸ்ரீமான் சுப்பிரமணியபிள்ளை அவர்களால் ஆரம்பிக்கப்பட்ட சுப்பிரமணிய வித்தியாசாலையின் வளர்ச்சியில் ஆக்கபூர்வமான பங்களிப்பை நல்கினார். 1970 களில் திரு. கு. இராசையாவுடன் இணைந்து அரசின் நிதி உதவியுடன் வகுப்பறைத் தொகுதி ஒன்றினை கட்டுவித்தார். காரைநகர் இந்துக் கல்லூரியின் தரம் தொடர்பான தேவையை நிறைவு செய்ய ஆரம்பப் பாடசாலை ஒன்று தேவைப்பட்ட பொழுது சுப்பிரமணிய வித்தியாசாலையை காரைநகர் இந்துக் கல்லூரியின் ஆரம்பப் பாடசாலை - யாக மாற்ற ஆவன செய்தார்.

பாராளுமன்ற உறுப்பினர் திரு. ஆ. தியாகராஜாவின் ஆலோசகர் குழாமில் இடம்பெற்றிருந்தார். சமூக நலன் பேணும் பல்வேறு அமைப்புக்களில் இணைந்து சமூகப்பணியாற்றினார். ஈழத்துச் சிதம்பர தேவஸ்தான திருப்பணிச் சபை, மாணிக்கவாசகர் அன்னதான சபை, காரைநகர் பலநோக்கு கூட்டுறவுச் சங்கம், மூளாய் கூட்டுறவு வைத்தியசாலை ஆகிய அமைப்புக்களின் தலைவராகவும், பயிரிக்கூடல் சிவசுப்பிரமணிய சுவாமி கோவில் திருப்பணிச் சபையிலும் அங்கம் வகித்தார்.

ஆசிரியராக, அதிபராக, சமூக சேவகனாக, சமயத் தொண்டனாக எல்லாப் பணிநிலைகளிலும் வெற்றிகரமாகப் பயணித்தவர் திரு. K. K. நடராஜா. 17.12.2020 அன்று இவ்வுலக பணிகளை நிறைவு செய்து இறைவன் திருவடிகளை சென்றடைந்தார். அன்னாரின் ஆத்மா சாந்தி அடைய எல்லாம் வல்ல இறைவனைப் பிரார்த்திப் - போமாக.

எழுத்து ஆக்கம்: எஸ். கே. சதாசிவம்

நன்றி : கனடா காரை இந்து பழைய மாணவர் சங்கம்



### காரை இந்துவின் முன்னாள் ஆசிரியர் திரு.கு.குணபாலசிங்கம் அவர்கள் காரை இந்துவிற்கு உதவி வழங்கினார்

காரைநகர் இந்துக் கல்லூரியில் 1962 முதல் 1972 வரையான காலப்பகுதியில் உயர்தர வகுப்பு மாணவர்களிற்கு சரித்திரம், பூமிசாத்தி -ரம் ஆகிய பாடங்களின் ஆசிரியராக பணியாற்றியிருந்த வழங்கும்பரை சுழிபுரத்தை சேர்ந்த திரு.கு.குணபாலசிங்கம் ஆசிரியர் அவர்கள் தான் கல்வி கற்பித்த பாடசாலையின் கல்வி வளர்ச்சிக்காக 50,000 ரூபா வழங்கியுள்ளார்.



1962-1972 வரையான காலப்பகுதியில் திரு.கு.குணபாலசிங்கம் ஆசிரியரிடம் கல்வி பயின்றவரும் தற்போது வரை தொடர்பில் உள்ள வரும் யாழ்நகர் கல்லூரி முன்னாள் அதிபருமாகிய திரு.ந.பரமசிவம் அவர்கள் ஊடாக தனது விருப்பத்தினை தெரிவித்து காரை இந்து அதிபர் திரு.அ.ஜெகதீஸ்வரன் அவர்களிடம் 29.07.2021 அன்று இந்நிதியினை வழங்கினார். இலங்கை வங்கி காரை நகர் கிளையில் இந்நிதி நிரந்தர வைப்பில் இடப்பட்டுள்ளது. இதன் மூலம் பெறப்படும் வட்டி தொகையின் மூலம் க.பொ.த.உயர்தர பரீட்சையில் அதியுயர் சித்தியினை பெற்றுக்கொள்ளும் மாணவர் ஒருவருக்கு ஊக்குவிப்பு உதவியாக எதிர்வரும் காலங்களில் வழங்கப்படும் என காரை இந்து அதிபர் தெரிவித்துள்ளார்.

**'எனது ஊர் காரைநகர்' ஊடாக காரைநகரில் வாழ்வாதார உதவிகள் வழங்கப்பட்டன 2021**

கொரோனா பேரிடர் காரணமாக அடிப்படை வருமானத்தை இழந்த கூலித் தொழிலாளர்கள் மற்றும் பெண்களை தலைமைத்துவமாக கொண்டுவரும் குடும்பங்களினை 53 குடும்பங்களை சேர்ந்தவர்களிற்கு இரண்டு கட்டங்களாக 5,000 ரூபா வீதம் வழங்கப்பட்டது. காரைநகர் சுகாதார திணைக்களத்தினரின் உதவியுடன் இனம் காணப்பட்ட பயனாளிகள் பலருக்கும் அவர்களது வீடுகளிற்கு நேரடியாக சென்று இவ்வுதவிகள் வழங்கப்பட்டன. குடிப்பழக்கமற்ற கூலித்தொழிலாளிகள், தற்காலிக வேலை இழந்த கணவன்மார்களின் கர்ப்பிணிப்பெண்கள், உடல் ஊனமுற்றவர்கள் என பயனாளிகள் இனம் காணப்பட்டனர். தகுதியான பயனாளிகளை உறுதிப்படுத்த உதவிய காரைநகர் பிரதேச சுகாதார உத்தியோகத்தர் திரு.பிரதீப் அச்சு அவர்களிற்கும் அவரது உதவியாளர்களிற்கும் மனமாற்றந்த நன்றியினை தெரிவித்துக்கொள்கின்றது 'எனது ஊர் காரைநகர்'.

10.09.2021 அன்று முதல் கட்டமாக 23 குடும்பங்களிற்கும், 27.09.2021 அன்று இரண்டாவது கட்டமாக 30 குடும்பங்களிற்கும் மொத்தம் 53 குடும்பங்களிற்கு இவ்வுதவிகள் வழங்கப்பட்டன. மேலும் பேரிடர் காலத்தில் சமைத்து உணவை பாரச்சல் செய்து வழங்கி வரும் செல்வச்சந்திதி முருகன் ஆலய அன்னதான சபைக்கு 50,000 ரூபாவும் அத்தோடு வழங்கப்பட்டது. இதற்கான நிதியுதவியை 'எனது ஊர் காரைநகர்' ஊடாக வழங்குவதற்கு முன்னாள் காரை உறவும், மலேசியாவில் பிறந்து அங்கேயே வாழ்ந்து வரும் 'சரஸ்வதி அம்மா' அவர்கள் வழங்கியிருந்தார்.

மேலும் 3க்கும் மேற்பட்ட பாடசாலைக்கு செல்லும், திறமையுடன் கற்றலில் ஈடுபட்டுவரும் மூன்று குடும்பங்களிற்கு 20,000 ரூபா, 15,000 ரூபா, 15,000 ரூபா என தொடர்ச்சியாக மூன்று மாதங்களிற்கும் வழங்கப்பட்டன.

அத்துடன் காரைநகரில் தற்காலிகமாக வேலையிழந்த இரண்டு குடும்பங்களிற்கு பள்ளிக்கு செல்லும் மாணவர்களின் நிலமையினை கருத்தில் கொண்டு தலா 10,000 வீதம் 'எனது ஊர் காரைநகர்' மூலம் வழங்கப்பட்டன.

தொடர்ந்து பேருதவியாக போரினால் குடும்ப தலைவனை இழந்து வவுனியாவில் பிள்ளைகளுடன் நிரகதியான பெண் தலைமைத்துவ குடும்பத்திற்கு நிரந்தர உதவியாக முன்னாள் அமைப்பு ஒன்றினால் வழங்கப்பட்டிருந்த இரண்டு ஏக்கர் விவசாய நிலத்தினை காடழித்து பயிர்செய்யும் வகையில் இரண்டு இலட்சம் ரூபா செலவில் சீர் செய்து வழங்கப்பட்டது.

ஊரி மற்றும் வேரப்பிட்டியை சேர்ந்த தலா மூன்று பாடசாலைக்கு செல்லும் பிள்ளைகளை உடைய குடும்பத்தின் நிலமையினை கருத்தில் கொண்டு அடிப்படை உதவிகளிற்காக தலா 50,000 ரூபா வீதம் வழங்கப்பட்டதுடன் மேலும் 30,000 ரூபா வேரப்பிட்டியை சேர்ந்த குடும்பத்திற்கு வைத்திய தேவைக்காக தீபாவளியை முன்னிட்டு வழங்கப்பட்டது.

தேவையேற்பட்ட 50 காரைநகர் மாணவர்களிற்கு தலா 10,000 செலவில் இரண்டு மாதங்களிற்கு இணையத்தள கற்றல் தேவைகளை கருத்தில் கொண்டு இன்ரெநர் Data வழங்கப்பட்டது.



**காரை.மண்ணின் தவப் புதல்வன் “சங்கநூற்செல்வர்” பண்டிதமணி  
சு.அருளம்பலவனாரின் பெயரில் வீதி திறந்து வைக்கப்பட்டுள்ளது**



காரைநகர் பெற்றெடுத்த தவப்புதல்வர்களுள் ஒருவரான “சங்கநூற்செல்வர்” பண்டிதமணி சு.அருளம்பலவனார் அவர்கள் சைவத்தமிழலகில் முக்கிய இடத்தைப் பெற்று விளங்குகின்றார். இவரால் எழுதப்பட்ட ஆராய்ச்சிப் படைப்புக்களே இவரது புகழுக்கும் காரைநகர் மண் பெருமை கொள்வதற்கும் காரணமாகும்.

திருமுருகாற்றுப்படை, பெரும்பாணாற்றுப்படை, பதிற்றுப்பத்து, திருவாசகம் ஆகிய நூல்களிற்கே பண்டிதமணி அவர்கள் ஆராய்ச்சி உரைகளை எழுதி சைவத் தமிழிற்கு வரலாற்றுப் பணியாற்றியுள்ளார். இவரது ஆராய்ச்சி நூல்கள் தமிழகத்திலுள்ள அண்ணாமலைப் பல்கலைக்கழகத்திலும், சிறீலங்காவில் உள்ள பல்கலைக்கழகங்களிலும் தமிழ் மாணவர்களிற்கான பாடநூல்களாக பயன்படுத்தி வருகின்றமை இவரது தமிழ்ப் புலமைக்கு கிடைத்த மிகப்பெரிய அங்கீகாரமாகப் பார்க்கப்படுகிறது.



இத்தகைய பெருமை வாய்ந்த பண்டிதர் சு.அருளம்பலவனார் அவர்களிற்கு மதிப்பளித்து அன்னாரை என்றென்றும் நினைவுகூரும் வகையில் அவரது பெயர் சூட்டப்பட்ட வீதி ஒன்றினை காரைநகர் பிரதேச சபைத் தலைவர் திரு. வி.கேதீஸ்வரதாசன் அவர்களினால் 09.08.2021 அன்று திறந்து வைக்கப்பட்டது. பண்டிதமணி அவர்கள் வசித்து வந்த இல்லத்திற்கு முன்பாக அமைந்துள்ள வீதியே இவ்விதம் திறந்து வைக்கப்பட்டதாகும்.



பிள்ளையார் சனசமூக நிலையத் தலைவர் திரு.நா.பாலகிருஷ்ணன் அவர்களின் தலை - மையில் நடைபெற்ற இத்திறப்பு விழாவின் திறப்புரையை ஓய்வுநிலை அதிபர் பண்டிதர் மு.சு.வேலாயுதபிள்ளை அவர்கள் ஆற்றியிருந்தார். ஓய்வுநிலை உதவிக் கல்விப் பணிப்பாளர் திரு.எஸ்.கே.சதாசிவம், யாழ்ப்பாணப் பல்கலைக்கழக முதுநிலை விரிவுரையாளர் திருமதி வீரமங்கை ஸ்ராலினா யோகரத்தினம் ஆகியோரும் கலந்துகொண்டு உரையாற்றினர்.



**கனடா காரை கலாச்சார மன்றத்தினால் காரைநகர் பிரதேச வைத்தியசாலைக்கு கோவிட் பரிசோதனை உபகரணங்கள் வழங்கப்பட்டது.**

காரைநகர் பிரதேச வைத்தியசாலைக்கு மாவட்ட வைத்திய அதிகாரியின் வேண்டுகோளுக்கு இணங்க கனடா காரை கலாச்சார மன்றத்தினால் வைத்தியசாலைக்கு கோவிட் பரிசோதனைக்கு 2021 செப்டெம்பர் மாதம் அவசரமாகத் தேவைப்பட்ட 134,000 ரூபா பெறுமதியான உபகரணங்கள் வேண்டி நேரடியாகவே வைத்தியசாலை அதிகாரிகளிடம் கையளிக்கப்பட்டது.



## காரைநகரில் க.பொ.த.சாதாரண தர பரீட்சையில் சிறந்த பெறுபேறுகளைப் பெற்று யாழ்ந்ரன் கல்லூரி முன்னிலை வகிக்கின்றது

2020ம் ஆண்டுக்கான கல்வி பொது தர சாதாரண தர பரீட்சை முடிவுகள் 24.09.2021 அன்று இணையவழி ஊடாக வெளியானது. காரைநகரில் தரம் 10 வரையான கற்கை செயற்பாடுகளை கொண்டு இயங்கி வரும் காரைநகர் இந்துக் கல்லூரி, யாழ்ந்ரன் கல்லூரி, களபூமி சுந்தரமூர்த்தி நாயனார் வித்தியாலயம் மற்றும் வியாவில் சைவ தமிழ் வித்தியாலயம் ஆகிய பாடசாலைகளில் இருந்து மாணவர்கள் பரீட்சைக்கு தோற்றியிருந்தார்கள்.

யாழ்ந்ரன் கல்லூரி மாணவர்கள் காரைநகரில் கல்வி கற்று அதிகூடிய பெறுபேறானா 8A, B மற்றும் 3A உடன் கூடிய புள்ளிகளைப்பெற்று 11 மாணவர்களும் குறிப்பிடத்தக்களவு முன்னிலை பெறுபேறுகளை பெற்றுள்ளனர்.

காரைநகர் இந்துக் கல்லூரியில் இருந்து அதிகூடிய பெறுபேறாக 5A, 3B மற்றும் 3A உடன் கூடிய புள்ளிகளை பெற்று 5 மாணவர்கள் வரையானோர் குறிப்பிடத்தக்களவு முன்னிலை பெறுபேறுகளை பெற்றுள்ளனர்.

காரைநகரில் மேற்படி நான்கு பாடசாலைகளில் இருந்தும் 2010ம் ஆண்டு 110 மாணவர்கள் வரை க.பொ.த.சாதாரண தர பரீட்சைக்கு தோற்றியிருந்த போதிலும் 60 சதவீத மாணவர்களே க.பொ.த உயர்தரம் கற்க தகுதி பெறுகின்றார்கள் என்பதும் கடந்த மூன்று தசாப்தங்களில் குறைவான பரீட்சை பெறுபேறுகளை மாணவர்கள் பெற்றுள்ளார்கள் என புள்ளி விபரங்களை தெரிவிக்கின்றது என்பது கல்வியாளர்கள் கவனிக்க வேண்டிய மிக முக்கியமான விடயமாக கருதப்படுகின்றது.

யாழ்ந்ரன் கல்லூரியில் இருந்து குறிப்பிடத்தக்க பரீட்சை பெறுபேறுகளை பெற்ற மாணவர்கள் விபரம் வருமாறு:



புஸ்பராஜா கஜதீபன் 8A, B



சிவபாலன் லக்ஷிகன் 7A, B, C



பிரபாகரன் ரெந்தினி 5A,3B



சிவநேஸ்வரன் பிரணவன்  
5A, B, C, S



சண்முகராசா அகிலா  
5A, B, C,,S



சுரேஸ்குமார் கம்ஷிகா  
4A, 2B, C,,S



தவராவா அருண்குமார்  
3A, 5B, C



சந்திரசேகரன் அமிர்தா  
3A, 2B, 2C, S



சிவலிங்கம் துஷ்யந்தினி  
3A, 2B, C, 2S



அருளானந்தம் வசீகரன்  
3A, 2B, C, S



சிவகுமாரன் லக்ஷணா  
3A, 2B, C, S



**காரைநகர் இந்துக் கல்லூரியில் இருந்து குறிப்பிடத்தக்க பரீட்சை பெறுபேறுகளை பெற்ற மாணவர்கள் விபரம் வருமாறு:**

- 1). திருநாவுக்கரசு ஆதிரை 5A, 3B
- 2). தசிகரன் கஜகரன் 5A, 2B, C, S
- 3). உலககுருநாதன் பிருந்தா 4A, 3B, S
- 4). தவநாதன் கீர்த்திகா 3A, 3B, C, S
- 5). ரவிராஜ் அருள்ராஜ் 3A, 3B, 2C, 1S

**காரைநகர் பிரதேச முன்பள்ளி ஆசிரியர்களிற்கு ஓய்வு கால கொடுப்பனவுக்காக ஆயுள்காப்புறுதி திட்டம் வழங்க முன்வந்துள்ளது சக்தி மேம்பாட்டு நிலையம்**

முன்பள்ளி ஆசிரியர்கள் குறைந்த சம்பளத்தில் பணி புரிந்து வருவதுடன், ஓய்வு காலத்தின் போது எவ்வித கொடுப்பனவுகளும் இல்லாத நிலையில் ஓய்வு பெறவேண்டிய நிலமை இருந்து வருகின்றது. இந்த பிரச்சனைக்கு தீர்வு காணும் வகையில் முன்பள்ளி ஆசிரியர்களிற்கு காப்புறுதி திட்டத்தின் மூலம் குறைந்த பட்சம் 16 ஆண்டுகள் பணி புரிந்து ஓய்வு பெறும் காலத்தில் ஒரு தொகை பணத்தினை பெற்றுக்கொள்ள முடியும். அதற்கான மாதந்த கொடுப்பனவுகளின் 40 சதவீத பணத்தினை சக்தி மேம்பாட்டு கழகம் அனைத்து முன்பள்ளி ஆசிரியர்களுக்கும் வழங்க முன்வந்துள்ளது.

கடந்த ஒக்டோபர் மாதம் சக்தி மேம்பாட்டு கழக இயக்குனர் முன்பள்ளி ஆசிரியர்களுடன் கலந்து கொண்டு இந்த மகிழ்ச்சிகரமான முடிவினை தெரியப்படுத்தியிருந்தார்.



## காரைநகர் பிரதேச சபையின் தவிசாளராக திரு.மயிலன் அப்புத்துரை அவர்கள் தெரிவு செய்யப்பட்டார்

காரைநகர் பிரதேச சபையின் தவிசாளராக 2018ம் ஆண்டு மார்ச் மாதம் தெரிவு செய்யப்பட்ட திரு. விஜயதர்மா கேதீஸ்வரதாசன் அவர்கள் 21.10.2021 அன்று காலமானதை



தொடர்ந்து தவிசாளர் பதவி வெற்றிடமானது. அதனையடுத்து வெற்றிடமான பிரதேச சபை அங்கத்தவர்களிற்கு அமரர் வி.கேதீஸ்வரதாசன் அவர்கள் போட்டியிட்ட தொகுதியில் இருந்து திரு.கை.நாகராசா அவர்கள் 05.11.2021 அன்று பிரதேச சபை உறுப்பினராக இணைத்துக்கொள்ளப்பட்டார்.

அதனையடுத்து தவிசாளர் தெரிவு 10.11.2021 நடைபெற்றது. காரைநகர் பிரதேச சபையின் 11 உறுப்பினர்கள் கொண்ட நிர்வாகத்தில் 2018ம் ஆண்டு நடைபெற்ற பிரதேச சபை உறுப்பினர்கள் தெரிவில் சுயேட்சைகுழு சார்பில் மீன் சின்னத்தில் போட்டியிட்ட 3 அங்கத்தவர்களும், தமிழ்தேசிய கூட்டமைப்பின் சார்பில் 3 அங்கத்தவர்களும், ஐதேசிய கட்சி சார்பில் போட்டியிட்ட 2 அங்கத்தவர்களும், ஈ.பி.டி.பி சார்பில் போட்டியிட்ட 2 அங்கத்தவர்களும், தமிழ் தேசிய மக்கள் முன்னணி சார்பில் போட்டியிட்ட அங்கத்தவருமாக 11 அங்கத்தவர்கள் தெரிவாகியிருந்தனர்.

05.11.2021 அன்று நடைபெற்ற காரைநகர் பிரதேச சபை தவிசாளர் தெரிவானது பகிரங்க வாக்கெடுப்பு மூலம் தெரிவு செய்யப்பட வேண்டும் என முதற்கண் வாக்கெடுப்பு மூலம் தீர்மானிக்கப்பட்டது. அதனைத் தொடர்ந்து தவிசாளராக தெரிவு செய்யப்படுவதற்கு தமிழ் தேசிய கூட்டமைப்பின் சார்பில் போட்டியிட்ட திரு. ஆண்டிஜயா விஜயராகவன் அவர்களும் சுயேட்சைகளின் சார்பில் போட்டியிட்ட திரு.மயிலன் அப்புத்துரை அவர்களும் முன்மொழியப்பட்டனர்.

அதனைத்தொடர்ந்து நபெற்ற வாக்கெடுப்பில் 5 வாக்குகளைப் பெற்று திரு.மயிலன் அப்புத்துரை அவர்கள் காரைநகர் பிரதேச சபையின் தவிசாளராக தெரிவு செய்யப்பட்டார்.

சுயேட்சை வேட்பாளர்கள் மூவருடன் ஈ.பி.டி.பி உறுப்பினர்கள் இருவருடன் வாக்குமாக 5 வாக்குகள் பெற்று திரு.மயிலன் அப்புத்துரை தெரிவானார்.

ஐக்கிய தேசிய கட்சி சார்பில் பிரதேச சபை உறுப்பினர்களாக இருந்த திரு.சுந்தரேசன் கிருஷ்ணபவன், திருமதி.கனகசபை தவமணிதேவி ஆகியோர் இன்றைய நிகழ்வில் பாங்களிக்கவில்லையென்பதும், தமிழ் தேசிய முன்னணி சார்பில் பிரதேச சபை உறுப்பினராக இருந்த திருமதி தவமணி பரமானந்தம் வாக்கெடுப்பில் கலந்து கொள்ளாது நடுநிலமை வகித்தார் என்பதும் குறிப்பிடத்தக்கது.

## ஜேர்மனி காரை ஒன்றியத்தின் உபதலைவர் திரு.கந்தையா அன்னலிங்கம் மறைவு

காரைநகர் களபுமி குண்டங்கரையை பிறப்பிடமாகவும், ஜேர்மனியை வசிப்பிடமாகவும், காரை ஒன்றியம் ஜேர்மனியின் உபதலைவரும் ஒன்றியத்தின் ஆரம்பகாலங்களில் ஒரு வழிகாட்டியாகவும் செயற்பட்டவ -



ருமான திரு.கந்தையா அன்னலிங்கம் அவர்கள் 24.05.2021 அன்று இயற்கை எய்தினார். சங்கங்கள், சபைகளுக்கு அப்பால் அன்னார் ஜேர்மனிக்கு இடம்பெயர்ந்த காலங்களில் இருந்தே காரைநகர் மக்களின் நலன்களில் மிகுந்த அக்கறை காட்டியவர். ஜேர்மனியில் வாழ்ந்த காரைநகர் மக்களுக்கு 80 களிலேயே உதவிக்கரம் நீட்டி அரவணைத்துக் கொண்டவர்.

வேலை வாய்ப்புக்கள், சமூக நலன்கள், வதிவிடப் பிரச்சனைகள் என வாழ்ந்த காரைநகர் மக்களுக்கு ஜேர்மனியில் தன்னால் முடிந்த அளவிற்கு மேலாக அனைத்து விதங்களிலும் முன்னின்று உழைத்தவர் . காரைநகரின் வளர்ச்சியில் மிகுந்த அக்கறை கொண்டு காரைநகர் பாடசாலைகள், விளையாட்டுக் கழகங்கள் என்பவற்றிற்கு என்றும் தனது உதவிகளை செய்து வந்தவர்.

ஐரோப்பாவில் இயங்கும் அனைத்துக் காரைநகர் மக்களின் அமைப்புக்களுடனும் தொடர்புகளை பேணி அவற்றினூடாக காரைநகர் மக்களிற்கான உதவிகளை ஊக்குவித்தவர்.காரைநகர் மக்களுக்கு ஜேர்மனியில் ஒரு அமைப்பு உருவாக்கவேண்டும் என்ற எண்ணத்தில் முன்னோடியாகவும் வாழ்ந்தவர்

நல்ல ஒரு நண்பர், சிறந்த குடும்பத்தலைவன் இன்று எங்களை மீளாத்துயரில் ஆழ்த்திவிட்டு மீளாத்துயரில் ஆழ்ந்துவிட்டார் அன்னாரின் இழப்பிற்கு ஜேர்மனியில் வாழும் காரைநகர் மக்களின் சார்பாக கண்ணீர் அஞ்சலிகள்

- காரை ஒன்றியம் ஜேர்மனி



## காரைநகரில் தொடரும் சக்தியின் மக்கள் பணி



காரைநகர் பொது வைத்தியசாலையில் கண் பரி-சோதனைக்காக முழுமையான நவீன உபகரணங்களுடன் கூடிய சிகிச்சைக்கான வசதிகளை சக்தி மேம்பாட்டுக் கழகத்தின் ஊடாக திரு.இந்திரன் நாகலிங்கம் அவர்கள் நிறைவேற்றி வழங்கியதை தொடர்ந்து காரைநகர் மக்களிற்கான கண் சிகிச்சை கிரமமாக நடைபெற்று வருகின்றன. கடந்த சில வாரங்களாக நடைபெற்ற கண் சிகிச்சை கிளினிக்கில் சிகிச்சை பெற்ற 41 பயனாளிகளிற்கு 04.12.2021 அன்று மூக்கு கண்ணாடிகள் வழங்கப்பட்டன. அத்துடன் முதல் கட்டமாக காரைநகர் பிரதேச 5 வயது சிறார்கள்ளிற்கு முன்பள்ளிகளின் ஒருங்கிணைப்பில் கண் பரிசோதனையும் நடாத்தப்படுகின்றது.



சக்தி மேம்பாட்டு கழகத்தினால் காரைநகர் பிரதேச இளைஞர் கழக சம்மேள நிர்வாகத்தினரிடம் சிரமமான பணிகளிற்கான உபகரணங்கள் வழங்கப்பட்டதோடு அவற்றை பாதுகாக்கும் அறையும் சீர் செய்து கொடுக்கப்பட்டது.

மேற்படி வழங்கப்பட்ட உபகரணங்களைக் கொண்டு சிரமமான பணிகளை முன்னெடுக்க காரைநகர் விளையாட்டுக் கழகங்கள் முன்வந்துள்ளன. மாதந்தோறும் ஒரு விளையாட்டுக்கழகமென ஒவ்வொரு மாதமும் காரைநகர் பொது வைத்தியசாலையில் சிரமமானபணி மூலம் துப்பரவு செய்ய முதற்கட்டமாக முன்வந்துள்ளார்கள்.



காரைநகர் பிரதேச வைத்தியசாலைக்கு அதன் அம்புலன்ஸ் சாரதி தங்கும் விடுதி அமைத்து 02.12.2021 அன்று கையளிக்கப்பட்டது.

சாரதிக்கான தனியான அறை மற்றும் மலசல கூடம், குளியலறை என அனைத்து வசதிகளுடனும் இந்த விடுதி அமைக்கப்பட்டு கையளிக்கப்பட்டது.



வலந்தலை தெற்கு அ.மி.த.க.பாடசாலைக்கு (அப்புத்துரை) புதிய நுழைவாயில் மற்றும் அலங்கார வளைவு என்பன அமைத்துக்கொடுக்கப்பட்டது. கடந்த நவம்பர் மாதம் பூர்த்தியான பணிகளையடுத்து சக்தி மேம்பாட்டு கழக இயக்குனர் திரு. இந்திரன் நாகலிங்கம் அவர்கள் தனது தாயாருடன் கலந்து கொண்டு திறந்து வைத்தார்.



ஈன்ற பொழுதில் பெரிதுவக்கும் தன் மகனை சான்றோன் எனக்கேட்ட தாய்...!

காரைநகர் வடக்கு அந்தியேட்டி கிரியை மண்டபம் மற்றும் அதன் வளாகத்தினதும் அபிவிருத்தி பணிகள் சக்தி மேம்பாட்டு கழகத்தினால் சிறப்பாக புனரமைப்பு செய்யப்பட்டு கடந்த நவம்பரில் இயக்குனர் தலை மையில் திறந்து வைக்கப்பட்டது.



காரைநகர் அம்பாள் முன்பள்ளிக்கு கட்டிடம் அமைத்துக் கொடுக்க சக்தி மேம்பாட்டுக் கழகம் முன்வந்துள்ளது.

புதுறோட் கிழவன்காடு கதிர்காமசுவாமி கோயில் முன்பாக கடந்த வருடம் அம்பாள் முன்பள்ளி நிர்வாகத்தினரால் கொள்வனவு செய்யப்பட்ட நிலத்தில் அம்பாள் முன்பள்ளிக்கான இரண்டு மாடிகள் கொண்ட கட்டிடம் அமைத்துக் கொடுக்கவும் சிறுவர் முற்றம் அமைத்துக் கொடுக்கவும் சக்தி மேம்பாட்டு கழகம் முன்வந்ததையடுத்து கடந்த ஒக்டோபர் மாதம் அத்திவாரம் இடப்பட்டது. இந்நிகழ்வின் போது இயக்குனர் திரு.இந்திரன் நாகலிங்கம் அவர்களுடன் காரைநகர் அபிவிருத்தி சபை தலைவர் மற்றும் அம்பாள் முன்பள்ளி நிர்வாகத்தினர் கலந்து கொண்டனர்.



சக்தி மேம்பாட்டு நிலையத்தினால் காரைநகர் எங்கும் வீதி விளக்குகள் வழங்கப்பட்டு அவற்றை பொருத்தும் பணிகள் முன்னெடுக்கப்பட்டு வருகின்றன.

பேரம்பலம் முன்பள்ளி ஆசிரியர்களின் மேற்பார்வையில் 30 விளக்குகள் வழங்கப்பட்டு ஊரி, பிட்டியெல்லை மக்கள் குடியிருப்பு பிரதான வீதிகளில் பொருத்தப்படுகின்றன. வேதரடைப்பு கிராம முன்னேற்ற சங்க நிர்வாகிகளிடம் 55 விளக்குகள் கையளிக்கப்பட்டு 03.12.2021 அன்று அவற்றை பொருத்தும் பணிகள் நடைபெற்றன. இவ்வாறு காரைநகர் எங்கும் பிரதேசம் சார்ந்த அமைப்புக்களிடம் இதுவரை 600க்கும் மேற்பட்ட மின்விளக்குகள் வழங்கப்பட்டு பொருத்தும் பணிகள் நடைபெற்று வருகின்றன.



ஊரி இளந்தென்றல் விளையாட்டு கழகத்திற்கு அழகிய நுழைவாயிலோடு கூடிய மின்னொளி கரப்பந்தாட்ட மைதானம் அமைக்கும் பணி கடந்த செப்டம்பர் மாதம் ஆரம்பிக்கப்பட்டது.



பிட்டியெல்லை அம்பாள் விளையாட்டு கழகத்திற்கு மின்னொளியுடன் கூடிய கரப்பந்தாட்ட மைதானம் அமைக்கும் பணி சக்தி மேம்பாட்டு கழகத்தினால் டிசம்பர் மாதம் ஆரம்பிக்கப்பட்டது.



சக்தி மேம்பாட்டு நிலையத்தினால் தில்லை மயான வளாகம் புனரமைப்பு செய்து மின்விளக்குகள் பொருத்தப்பட்டு மயான வீதி செப்பனிடவும் சக்தி மேம்பாட்டு கழகம் முன்வந்துள்ளது.



2021 சக்தியின் பணிகளில் இருந்து சில காட்சிகள்...!



With the best wishes  
from

**Dr. V. Vijayaratnam, M.D.**

FRCP, M.R.C.P.(UK), D.C.H.(Lond), D.C.C.H.(Edin.)  
Pediatrics, Gastroenterology and Nutrition



Two Locations to Serve You

**DOWNTOWN**  
600, Sherbourne Street, Suite 711  
Toronto, ON. M4X 1W4  
**TEL: 416-929-0929**

**SCARBOROUGH**  
3430, Finch Avenue East  
Scarborough, ON. M1W 2R5  
**TEL: 416-496-1990**

**CLEARREX**  
WINDOWS & DOORS  
MANUFACTURING INC.

At Clearrex, we serve to  
homeowners, renovators,  
builders and dealers.

We are located in Burk's Falls  
and are serving customers  
throughout Northern Ontario.



**Contact:**  
Mahadevan Balasubramaniam  
**Cell: 416-716-7052**

567, HIGH STREET, BURKS'S FALLS, ONTARIO, P0A 1C0, CANADA

**TEL: 705 382 9090 FAX: 705 382 0990**

Email: [mo@clearrex.com](mailto:mo@clearrex.com)

<http://clearrex.com>



**DOUBLE SEAL  
INSULATING GLASS LTD.**

Manufacturing high performance  
insulating glass units  
for commercial and  
residential use.

**Contact:**  
MO BALASUBRAMANIAM



**3530 Nashua Drive, Mississauga, ON. L4V 1L2**  
**TEL: 905-672-3232 FAX: 905-676-9449**

Email: [mo@doubleseal.ca](mailto:mo@doubleseal.ca) [www.doubleseal.ca](http://www.doubleseal.ca)

**BUY, SELL, INVEST & RENT THROUGH ME... SEE THE DIFFERENCE!**



**LOVE IT  
LIST IT  
LEAVE IT WITH KANNAN**

**LIVE, LAUGH, LOVE YOUR HOME AND BUY, SELL, INVEST & RENT WITH HAPPY HOME**

**TOP 1% Sales Rep In Canada**

**KANNAN NADARAJAH**

SALES REPRESENTATIVE

**416.889.1083**

kannanrealtor@gmail.com



வீடு விற்பனை துறையில் தொடர்ச்சியாக சாதனை படைத்து வரும் கண்ணன் நடராஜா 2021 இலும் மக்களின் வரவேற்பை பெற்று விருதுகளை தனதாக்கிக் கொண்டதுடன் நன்றியினையும் வாழ்த்துக்களையும் தெரிவித்துக் கொள்கின்றார்.

**2021 one of the top 1% Representative in Canada and Million dollar Producer, 2020 Prestige Award Winner.**

**I Would like to Take This Opportunity to Thanks to All My Clients,  
Family, Friends and Supportes to Achieved This Awards.  
Thank you for your Trust.**

*Kannan Nadarajah*

**Dec 21, 2021**



Ravi Atchuthan